

ይዘት	ገጽ
መግቢያ.....	iii
ምዕራፍ አንድ.....	1
የወረዳችን መገኛ	1
1.1 የመገኛ ትርጉም.....	2
1.2 የአንጻራዊ መገኛ ትርጉም	3
1.3 የወረዳችን አንጻራዊ መገኛ.....	5
1.4 የአጎራባች ወረዳዎች ስም እና መገኛቸው.....	8
ምዕራፍ ሁለት.....	15
ሳይንስን ማስተዋወቅ.....	15
2.1 ዉጫዊ የሰውነት ክፍሎቻችንና የስሜት ሕዋሳት	16
2.1.1 ዉጫዊ የሰውነት ክፍሎቻችን	16
2.1.2 የስሜት ሕዋሳት እና ጥቅሞቻቸው.....	18
2.2 የቁሶች አካላዊ ባሕሪያት.....	30
2.3 የብርሃን ምንጮች	35
ምዕራፍ ሦስት.....	40
የተፈጥሮ አካባቢያችን.....	40
3.1 የአየር ሁኔታ እና የአየር ንብረት	42
3.2 በወረዳችን ዉስጥ የሚገኙ እፅዋት.....	46
3.2.1 እፅዋት.....	46
3.2.2 ዋና ዋና የእፅዋት ክፍሎች እና ተግባሮቻቸው.....	47
3.2.3 ለእፅዋት እድገት አስፈላጊ የሆኑ ነገሮች.....	54
3.2.4 ኮምፖስት	57
3.3 በወረዳችን ዉስጥ የሚገኙ እንስሳት.....	61
3. 3.1 እንስሳት	61
3.3.2 የእንስሳት ጥቅም	64
3.3.3 የእንስሳት ምደባ	66
3.4 በወረዳችን ዉስጥ የሚገኙ የተፈጥሮ ሐብቶች	84

3.4.1 የተፈጥሮ ሀብት.....	84
3.4.2 የተፈጥሮ ሀብት ዓይነቶች.....	86
3.5 አካባቢያችንን መንከባከብ	93
3.5.1 በአካባቢያችን የሚገኙ የተፈጥሮ ሀብት እንክብካቤ.....	93
3.5.2 በአካባቢያችን የሚገኙ ሰው ሰራሽ ሀብት እንክብካቤ.....	99
ምዕራፍ አራት.....	109
ማህበራዊ አካባቢያችን.....	109
4.1 የቤተሰብ አባላት እና ፍላጎቶቻቸው.....	110
4.1.1 የቤተሰብ አባላት መሠረታዊ ፍላጎት	110
4.1.2 የቤተሰብ የጤና አጠባበቅ ፋይዳዎች (ጥቅሞች).....	113
4.1.2 የትምህርት ቤት ማህበረሰብ እና የአካባቢ ማህበረሰብ ፍላጎት.....	118
4.2 በትምህርት ቤት የተማሪዎች አቻ ግንኙነት እና ተግባራት.....	121
4.2.1 በትምህርት ቤት የተማሪዎች አቻ ግንኙነት	122
4.3 የግል እና የአካባቢ ንጽህና አጠባበቅ	127
4.3.1 የግል ንጽህና አጠባበቅ.....	127
4.3.2 የአካባቢ ንጽህና አጠባበቅ.....	128
ምዕራፍ አምስት.....	137
የተለየ ትኩረት የሚፈልጉ ቁልፍ ጉዳዮች.....	137
5.1 የመንገድ ትራፊክ ደህንነት.....	139
5.2 ጥሩ የጤና አጠባበቅ ልማድ.....	145

መግቢያ

ይህ የሁለተኛ ክፍል አካባቢ ሳይንስ ትምህርት የተማሪዎች መማሪያ መጽሐፍ በአዲሱ ስርዓተ ትምህርት ላይ ተመስርቶ የተዘጋጀ ነው። መጽሐፉ የአካባቢን ነባራዊ ሁኔታዎችን መሠረት በማድረግ የተዘጋጀ ሲሆን በውስጡ አምስት ምዕራፎችን ያካተተ ነው። እነዚህም የወረዳችን መገኛ፣ ሳይንስን ማስተዋወቅ ፣ የተፈጥሮ አካባቢያችን ፣ ማህበራዊ አካባቢያችን እና ልዩ ትኩረት የሚሹ ቁልፍ ጉዳዮች ናቸው። በመሆኑም መምህራን የወደ ተማሪዎቻቸውን አካላዊ እና ሥነ አዕምሮዊ ዕድገት ግንዛቤ ውስጥ በማስገባት ከትምህርቱ የሚጠበቅባቸውን እድገት ፣ አመለካከት እና ክህሎት ለማምጣት ጥረት ማድረግ የሚጠበቅባቸው ሲሆን ተማሪዎች ደግሞ በመምህራኖቻቸው አማካኝነት በየክፍለ ጊዜው የሚቀርብላቸውን ትምህርት በሚገባ መከታተልና ከፍተኛ ተሳትፎ በማድረግ መማር ይኖርባቸዋል።

ምዕራፍ አንድ

የወረዳችን መገኛ

ከምዕራፉ የሚጠበቁ አጥጋቢ የመማር ብቃቶች

ወደ ተማሪዎች! ይህንን ምዕራፍ ካጠናቀቃችሁ በኋላ:-

- የመገኛን ትርጉም ትገልጻላችሁ።
- የአንድን ቦታ አንጻራዊ መገኛዎች ትለያላችሁ።
- የወረዳችሁን አንጻራዊ መገኛ ትገልጻላችሁ።
- የምትኖሩበትን ወረዳ መገኛ ከአጎራባች ወረዳዎች አንጻር ትገልጻላችሁ።
- በወረዳችሁ ውስጥ የሚገኙትን ቀበሌዎች ስም ትጠቅሳላችሁ።
- ባዘጋጃችሁት ካርታ ላይ የወረዳችሁን ቀበሌዎች ታመለክታላችሁ።
- የአጎራባች ወረዳዎችን ስም ትዘረዝራላችሁ።

በምዕራፉ የተካተቱ ይዘቶች

1.1 የመገኛ ትርጉም

1.2 የአንጻራዊ መገኛ ትርጉም

1.3 የወረዳችን አንጻራዊ መገኛ

1.4 የአጎራባች ወረዳዎች ስም እና መገኛቸዉ

መግቢያ

ዉድ ተማሪዎች! በአንደኛ ክፍል የአከባቢ ሳይንስ ትምህርት ስለ

ቅርብ አካባቢያችሁ ወይም ስለ ቀበሌያችሁ መገኛ ተምራችኋል፡

፡ በሁለተኛ ክፍል አከባቢ ሳይንስ ትምህርት ምዕራፍ አንድ ዉ

ስጥ ደግሞ ስለ ወረዳችሁ መገኛ፣ ስለመገኛ እና አንጻራዊ መገ

ኛ ትርጉም ፣ ስለሚትኖሩት ወረዳ አንጻራዊ መገኛ ፣ የአጎራባች ወ

ረዳዎች ስም እና አንጻራዊ መገኛቸዉን ትማራላችሁ፡፡

1.1 የመገኛ ትርጉም

ቁልፍ ቃል፡-

• መገኛ

ከንዑስ ርዕሱ የሚጠበቅ አጥጋቢ የመማር ብቃቶች

ዉድ ተማሪዎች! ይህንን ይዘት ተምራችሁ ካጠናቀቃችሁ በኋላ፡-

➤ የመገኛን ትርጉም ትናገራላችሁ፡፡

➤ ቤታችሁ በየትኛዉ ቀበሌ እንደሚገኝ ትገልጻላችሁ፡፡

➤ ቀበሌያችሁ በየትኛው ወረዳ ውስጥ እንደሚገኝ ትናገራላችሁ።

የተግባር ክንዋኔ 1.1 የግል ሥራ

ዓላማ:- የመገኛ ትርጉም መናገር

መመሪያ:- ለሚከተሉት ጥያቄዎች መልስ ስጥ/ጭ።

ጥያቄዎች:-

1. መገኛ ማለት ምን ማለት ነው?
2. በመመሪያ ክፍል ውስጥ የተቀመጠው/ሽው የትኛው ረድፍ ላይ ነው?

መገኛ ማለት አንድ የሆነ ቦታ (ለምሳሌ፡- ት/ቤት፣ ቀበሌ፣ ወረዳ፣ ወዘተ. በመሬት ላይ ወይም በካርታ ላይ የት እንደሚገኝ የሚያሳይ ነው።

መልመጃ 1.1

መመሪያ:- ቀጥሎ ለቀረቡት ጥያቄዎች አጭር መልስ ስጥ/ጭ።

1. መመሪያ ቤታችሁ የሚገኘው በየትኛው ቀበሌ ነው?
2. ትምህርት ቤታችሁ የሚገኝበት ቀበሌ ማን ተብሎ ይጠራል?

1.2 የአንጻራዊ መገኛ ትርጉም

ቁልፍ ቃላት:-

- አንጻራዊ መገኛ
- ካርታ

ከንዑስ ርዕሱ የሚጠበቁ አጥጋቢ የመማር ብቃቶች፡-

ዉድ ተማሪዎች! ይህንን ይዘት ተምራችሁ ካጠናቀቃችሁ በኋላ

፡-

➤ የአንጻራዊ መገኛ ትርጉም በምሳሌ ታብራራላችሁ፡፡

➤ ካርታ ምን እንደሆነ ትገልጻላችሁ፡፡

የተግባር ክንዋኔ1.2 ☞ የግል ሥራ

ዓላማ፡- የተቀመጡበትን ቦታ አንጻራዊ መገኛ መናገር፡፡

መመሪያ፡- ለሚከተሉት ጥያቄዎች መልስ ስጥ/ጭ፡፡

ጥያቄዎች፡-

1. በመቀመጫህ/ሽ ላይ እንደተቀመጥክ/ሽ ከግራ፣ከፊት፣ከቀኝ እና ከኋላሽ/ህ እነማን እንደተቀመጡ ስም እየጠራችሁ ለመም ሀራችሁ ተናገራ/ር፡፡

2. ካርታ ማለት ምን ማለት ነዉ?

ስለ አንጻራዊ መገኛ በቀላሉ ለመግለጽ የተለያዩ መንገዶችን

መጠቀም ትችላላችሁ ፡፡ በዚህም መሠረት በአንድ ቦታ ቆመ

ን ወይም ተቀምጠን የተለያዩ ነገሮችን ከፊት፣ከኋላ፣ከግራ

ወይም ከቀኝ በማለት መገኛቸዉን መግለጽ ወይም ማመልከት

እንችላለን፡፡ አንጻራዊ መገኛ ማለት አንድን አካባቢ ከሌሎች

አካባቢዎች አንጻር መግለጽ ነዉ፡፡

ካርታ ምንድን ነው?

ካርታ ማለት በመሬት ላይ የሚገኙ ልዩ ልዩ ቦታዎችን አነስተኛ በሆነ መጠን በወረቀት ላይ ለማሳየት የሚረዳ ወካይ ስዕል ነው።

መልመጃ 1.2

መመሪያ:-ቀጥሎ ለቀረቡት ጥያቄዎች አጭር መልስ ስጥ/ጭ።

1. የሚከተሉት ቦታዎች ከመመሪያ ክፍላችሁ አንጻር (በቀኝ፣ በግራ፣ ከፊት ወይም ከኋላ በማለት) በየት በኩል እንደሚገኙ ግለጽ/ጭ።

ሀ. የት/ቤቱ ሰንደቅ ዓላማ

ሐ. ቤተ-መጽሀፍ

ለ. የአግር ኳስ ሜዳ

መ. የተማሪዎች መጻፍት ቤት

1.3 የወረዳችን አንጻራዊ መገኛ

ቁልፍ ቃላት

- ወረዳ
- አቅጣጫ

ከንዑስ ርዕሱ የሚጠበቁ አጥጋቢ የመማር ብቃቶች

ዉድ ተማሪዎች! ይህንን ይዘት ተምራችሁ ካጠናቀቃችሁ በኋላ:-

- ወረዳ ምን እንደሆነ ታብራራላችሁ።
- አራቱን ዋና ዋና አቅጣጫዎች ትለያላችሁ።
- የወረዳችሁን አንጻራዊ መገኛ ትገልጻላችሁ።

የተግባር ክንዋኔ 1.3 ⇨ የግል ሥራ

ዓላማ:- የወረዳን አንጻራዊ መገኛ ማብራራት

መመሪያ:- ለሚከተሉት ጥያቄዎች መልስ ስጭ/ጥ።

ጥያቄዎች:-


1. የወረዳችሁን ስም ጥቀሽ/ስ።
2. የወረዳችሁን ካርታ በመመልከት የወረዳችሁን አንጻራዊ መገኛ አብራራ/ር።
3. ከወረዳችሁ በሰሜን ፣ በደቡብ ፣ በምስራቅ ወይም በምዕራብ ተፈጥሮአዊ አዋሳኞች አሉ? ካሉ ስማቸውን ተናገራ/ር።

ወረዳ

ወረዳ ማለት በርካታ ቀበሌዎችን የያዘ የአስተዳደር እርከን ሲሆን እያንዳንዱ ወረዳ የራሱ የሆነ ዋና ከተማ አለው። የወረዳችንን አንጻራዊ መገኛ ለመረዳት በቅድሚያ አራቱን አብይ አቅጣጫዎች

መለየት ያስፈልጋል። እነርሱም ምስራቅ፣ ምዕራብ፣ ሰሜን እና ደቡብ ናቸው።

የወረዳችን አንጻራዊ መገኛ ማለት ወረዳችን በአራቱ ዋና ዋና አቅጣጫ ካሉት ተፈጥሮአዊ እና ሰው ሰራሽ አዋሳኝ ቦታዎች አንጻር ሲገለጽ የሚገኝበት ቦታ ማለት ነው።



ስዕል 1/1 አራቱ ዋና ዋና አቅጣጫዎች

መልመጃ 1.3

መመሪያ:-ቀጥሎ ለቀረቡት ጥያቄዎች አጭር መልስ ስጭ/ጥ::

1.ጠዋት ተነስታችሁ ፊታችሁን ወደ ፀሀይ መውጫ አዙራችሁ

በመቆም እጆቻችሁን ወደ ጎንና ጎን ዘርጉ:: በመቀጠልም

ቀጥሎ ያሉትን ባዶ ቦታዎች በተገቢ አቅጣጫ ሙሉ::

ሀ.ግራ እጃችሁ _____ ያመለክታል::

ለ.ቀኝ እጃችሁ _____ ያመለክታል::

ሐ.ፊታችሁ _____ ያመለክታል::

መ.ጀርባችሁ _____ ያመለክታል::

1.4 የአጎራባች ወረዳዎች ስም እና መገኛቸዉ

ቁልፍ ቃል

- አጎራባች ወረዳዎች

ከንዑስ ርዕሱ የሚጠበቁ አጥጋቢ የመማር ብቃቶች

ዉድ ተማሪዎች! ይህንን ይዘት ተምራችሁ ካጠናቀቃችሁ በኋላ:-

- የወረዳችሁን አጎራባች ወረዳዎች ስም ትዘረዝራላችሁ::

- የአጎራባች ወረዳዎችን መገኛ ትገልጻላችሁ።
- የወረዳችሁን ካርታ በመንደፍ አንጻራዊ መገኛዉን ከአጎራባች ወረዳ አንጻር ትገልጻላችሁ።

የተግባር ክንዋኔ 1.4 ← የቡድን ዉይይት

ዓላማ:-የወረዳቸዉን አጎራባች ወረዳዎች ስም እና አንጻራዊ መገኛ መግለጽ።

መመሪያ:- ስድስት አባላት ያሉት ቡድን መስርታችሁ በእያንዳንዱ ጥያቄ ላይ በመወያየት መልሱ።

ጥያቄዎች:-

1. የወረዳችሁን አጎራባች ወረዳዎች ስም ጥቀሱ።
2. የወረዳችሁን ካርታ በማየት አንጻራዊ መገኛ ግለጹ።
3. የወረዳችሁን ካርታ ከሳላችሁ በኋላ አንጻራዊ መገኛዉን ከአጎራባች ወረዳ አንጻር ግለጹ።

አንጻራዊ መገኛ የሚገለፀዉ በአካባቢያችን በሚገኙ ተፈጥሮአዊ እና ሰዉ ሰራሽ ነገሮች ነዉ። ተፈጥሮአዊ የምንላቸዉ እንደ ተራራ፣

የዉሃ አካላት (ወንዝ ፣ ሐይቅ፣ኩሬ ወዘተ.) የመሳሰሉት ሲሆኑ ሰዉ

ሰራሽ ደግሞ አጎራባች ወረዳዎች ፣ ዞኖች እና የመሳሰሉት ናቸው።

የአጎራባች ወረዳዎችን መገኛ ለመለየት ተፈጥሮአዊና ሰው ሰራሽ ነገሮችን መጠቀም እንችላለን።

መልመጃ 1.4

መመሪያ አንድ፡ ቀጥሎ ለቀረቡት ጥያቄዎች ትክክለኛውን መልስ ስጭ/ጥ።

1. የወረዳችሁን አጎራባች ወረዳዎች ስም ዘርዘር/ሪ።
2. ወረዳችሁ ቀጥሎ በቀረቡት አበይት አቅጣጫዎች አንጻር፡-
 - ሀ. በስተሰሜን ከ _____ ይዋሰናል።
 - ለ. በስተደቡብ ከ _____ ይዋሰናል።
 - ሐ. በስተምስራቅ ከ _____ ይዋሰናል።
 - መ. በስተምዕራብ ከ _____ ይዋሰናል።
3. ለጥያቄ ተራ ቁጥር 2 በሰጣችሁት መልስ ላይ ተመስርታችሁ ከወረዳችሁ አዋሳኞች ውስጥ ተፈጥሮአዊ አዋሳኝ የሆነውን ለይ።

ማጠቃለያ

- መገኛ ማለት አንድ የሆነ ቦታ (ለምሳሌ:-ት/ቤት፣ ቀበሌ ፣ ወረዳ፣ወዘተ.) በመሬት ገጽ ላይ የት እንደሚገኝ የሚያሳይ ነው።
- አንጻራዊ መገኛ ማለት አንድን አካባቢ ወይም ከሌሎች አካባቢዎች አንጻር መግለጽ ነው።
- ካርታ ማለት በመሬት ላይ የሚገኙ ልዩ ልዩ ቦታዎችን አነስተኛ በሆነ መጠን በወረቀት ላይ ለማሳየት የሚረዳ ወካይ ስዕል ነው።
- ወረዳ ማለት በርካታ ቀበሌዎችን የያዘ የአስተዳደር መዋቅር ነው።

የምዕራፉ ማጠቃለያ ልዩ ልዩ ጥያቄዎች

- መመሪያ አንድ:- ቀጥሎ የቀረቡትን ዓረፍተ ነገሮች ካነበባችሁ በኋላ ትክክል የሆነውን "እውነት" ትክክል ያልሆነውን "ሐሰት" በማለት መልሽ/ስ።

1.አንጻራዊ መገኛ የአንድን ቦታ መገኛ ለማወቅ ይጠቅማል።

2. ሰው ሰራሽ አዋሳኞች የአንድን ቦታ አንጻራዊ መገኛ ለመግለጽ ይጠቅማሉ።

3. ወረዳ በቀበሌ ዉስጥ የሚገኝ የአስተዳደር መዋቅር ነዉ።

4. የአንድን ቦታ መገኛ ለማወቅ አቅጣጫዎችን ማወቅ አይጠቅም ም።

መመሪያ ሁለት፡- ለሚከተሉት ጥያቄዎች ከተሰጡት አማራጮች

ትክክለኛዉን መልስ የያዘዉን ሆሂ

ምረጥ/ጭ።

1. ከሚከተሉት ዉስጥ ተፈጥሮአዊ አዋሳኝ የሆነዉ የቱ ነዉ?

ሀ. ወረዳ ለ. ዞን ሐ. መንገድ መ. ወንዝ

2. ከሰዉ ልጅ የዕለት ተዕለት ኑሮ ጋር ከፍተኛ

ቁርኝት ያለዉ ሰዉ ሰራሽ ነገር የቱ ነዉ?

ሀ. ሐይቅ ለ. ተራራ ሐ. ትምህርት ቤት መ. ወንዝ

3. የአንድን ወረዳ አንጻራዊ መገኛ ለመግለጽ የማንጠቀመዉ የቱ ነዉ?

ሀ. አየር ለ. ወረዳ ሐ. ክልል መ. ወንዝ

መመሪያ ሦስት፡ ለሚከተሉት ጥያቄዎች አጭር መልስ ስጥ/ጭ፡፡

1.ጠዋት ተነስታችሁ ፊታችሁን ወደ ፀሀይ መግቢያ አዙራችሁ በመቆም እጆቻችሁን ወደ ጎንና ጎን ዘርጉ፡፡ በመቀጠልም ቀጥሎ ያሉትን ባዶ ቦታዎች በተገቢ አቅጣጫ ሙሉ፡፡

ሀ. ግራ እጃችሁ _____ ያመለክታል፡፡

ለ. ቀኝ እጃችሁ _____ ያመለክታል፡፡

ሐ. ፊታችሁ _____ ያመለክታል፡፡

መ. ጀርባችሁ _____ ያመለክታል፡፡

2. የወረዳችሁ ስም _____ ሲሆን ዋና ከተማዎ _____ ይባላል፡፡

3. በመሬት ላይ የሚገኙ ልዩ ልዩ ቦታዎችን በአነስተኛ መጠን ወረቀት ላይ ለማሳየት የሚረዳ ወካይ ስዕል _____ ይባላል፡፡

ምዕራፍ ሁለት

ሳይንስን ማስተዋወቅ

ከምዕራፉ የሚጠበቁ አጥጋቢ የመማር ብቃቶች

ወደ ተማሪዎች! ይህንን ምዕራፍ ካጠናቀቃችሁ በኋላ:-

- የወጫዊ ሰውነት ክፍሎችን ትለያላችሁ።
- የስሜት ሂደት ጠቀሜታቸውን ትዘረዝራላችሁ።
- የቁሶችን አካላዊ ባህሪያት ትለያላችሁ።
- የብርሃን ምንጮችን ትዘረዝራላችሁ።

በምዕራፉ የተካተቱ ይዘቶች

2.1 ወጫዊ የሰውነት ክፍሎቻችን እና የስሜት ሕዋሳት

2.1.1 ወጫዊ የሰውነት ክፍሎቻችን

2.1.2 የስሜት ሕዋሳት እና ጥቅሞቻቸው

2.2 የቁሶች አካላዊ ባህሪያት

2.3 የብርሃን ምንጮች

መግቢያ

ሰውነታችን ልዩ ልዩ ክፍሎች አሉት። የሰውነት ክፍሎቻችን በሁለት መመደብ የሚቻል ሲሆን እነሱም ውጫዊ እና ውስጣዊ የሰውነት

ክፍሎች በመባል ይታወቃሉ። በዚህ ምዕራፍ ስለ ውጫዊ የሰውነት

ክፍሎች፣ ስለ ስሜት ሕዋሳት ተግባር፣ ስለ ቁሶች አካላዊ ባሕሪያት እና ስለብርሃን ምንጮች ትግራላችሁ።

2.1 ውጫዊ የሰውነት ክፍሎቻችንና የስሜት ሕዋሳት

2.1.1 ውጫዊ የሰውነት ክፍሎቻችን

ቁልፍ ቃል

- የሰውነት ክፍሎች

ከንዑስ ርዕስ የሚጠበቅ አጥጋቢ የመማር ብቃት

ውድ ተማሪዎች !ይህንን ይዘት ተምራችሁ ካጠናቀቃችሁ በኋላ

:-

➤ ውጫዊ የሰውነት ክፍሎችን ትዘረዝራላችሁ።

የንዑስ ርዕስ ይዘት

ዉጫዊ የሰዉነት ክፍሎች

የተግባር ክንዋኔ 2.1 ⇐ የጥንድ ዉይይት


ዓላማ:- ዉጫዊ የሰዉነት ክፍሎችን መዘርዘር

መመሪያ:- ቀጥሎ በቀረበዉ ጥያቄ ላይ ከተወያያችሁ
በኋላ መልስ አቅርቡ::

ጥያቄ:-

1. ዉጫዊ የሰዉነት ክፍሎች የሚባሉት የትኞቹ ናቸዉ?

ዉጫዊ የሰዉነት ክፍሎች የሚባሉት በሰዉነት ዉጫዊ ገጽታ ላይ የሚገኙ የሰዉነት ክፍሎች ናቸዉ::



ስዕል 2/1 ወጫዊ የሰውነት ክፍሎች

2.1.2 የስሜት ሕዋሳት እና ጥቅሞቻቸው

ቁልፍ ቃል

- የስሜት ሕዋሳት

ከንዑስ ርዕሱ የሚጠበቁ አጥጋቢ የመማር ብቃቶች ይህንን ይዘት ተምራችሁ ካጠናቀቃችሁ በኋላ:-

- የስሜት ሕዋሳትን ትለያላችሁ፡፡
- የስሜት ሕዋሳትን ጥቅም ትናገራላችሁ፡፡

የንዑስ ርዕስ ይዘቶች

- የስሜት ሕዋሳት
- አፍንጫ
- ዓይን
- ምላስ
- ጆሮ
- ቆዳ

የስሜት ሕዋሳት

የተግባር ክንዋኔ 2.2 ☞ የግል ሥራ

ዓላማ:- የስሜት ሕዋሳትን መዘርዘር።

መመሪያ:- ለሚከተለው ጥያቄ መልስ ስጥ/ጭ።

ጥያቄ:-

1. የስሜት ሕዋሳትን ዘርዘሪ/ር።

ሰውነታችን የወጫዊውን አካባቢ ለወጠች መለየት የሚችለው በስሜት ሕዋሳት አማካኝነት ነው ። የስሜት ሕዋሳት የሚባሉት ዓይን ፣ጆሮ፣ አፍንጫ፣ ምላስ እና ቆዳ ናቸው።

ዓይን

የተግባር ክንዋኔ 2.3 ☞ የግል ሥራ

ዓላማ :- የዓይንን ተግባር መግለጽ።

-ዓይንን ለጉዳት የሚዳርጉ ድርጊቶችን እና መከላከያ መንገዶችን መዘርዘር።

መመሪያ:- ለሚከተሉት ጥያቄዎች መልስ ስጥ_ጭ።

ጥያቄዎች:-

1. ዓይን ለምን ይጠቅማል?
2. ዓይንን ለጉዳት የሚዳርጉ ነገሮች(ድርጊቶችን) ዘርዘር_ሪ::
3. በዓይናችን ላይ ጉዳት እንዳይደርስ እንዴት እንከላከላለን?

ዓይን ለማየት የሚያገለግል የስሜት ሕዋስ ነው:: ዓይናችን ማየት

የሚችለው ብርሃን ባለበት አካባቢ ነው:: ዓይናችን ብርሃን ሲኖር የቀለም ዓይነቶችን፣ልዩ ልዩ ነገሮችን ለመለየትና ርቀት ለመገመት ይረዳናል:: ዓይናችንን ለጉዳት የሚዳርጉት ነገሮች አቧራ ፣ ጭስ ፣ ከፍተኛ የብርሃን ጨረር በቆሻሻ እጅ መንካት እና ደብዛዛ ብርሃን ባለበት ቦታ ደብተር ወይም መጽሀፍ ማንበብ የመሳሰሉት ናቸው::



ስዕል 2/2 ዓይን ለማየት ይጠቅማል

ጆሮ

የተግባር ክንዋኔ2.4 ፀ-የቡድን ዉይይት

ዓላማ :- የጆሮን ተግባር መግለጽ።

-ለጆሮ መደረግ የሚገባዉን ጥንቃቄ መናገር ።

መመሪያ:- ለሚከተሉት ጥያቄዎች ማብራሪያ ስጡ።

ጥያቄዎች:-

1.ጆሮ ለምን ይጠቅማል?

2. ለጆሮአችን መደረግ ያለበትን ጥንቃቄዎች ዘርዝሩ።

ጆሮአችን የተለያዩ ድምጾችን ለመስማት የሚያገለግል የስሜት

ህዋስ ነዉ። ስለሆነም የጆሮአችንን ንጽህና መጠበቅና ጉዳት

እንዳይደርስበት ጥንቃቄ ማድረግ አለብን። ጆሮአችንን ዘወትር በ

ንጹህ ዉሃና ሳሙና ከመታጠብ ዉጪ ዉስጡን መጎርጎር የለብን

ም። ከፍተኛ ድምጽ በጆሮ ላይ ጉዳት ስለሚያስከትል የድምፅ ብ

ክለት ካለበት

አካባቢ መራቅ ይገባናል።



ስዕል 2/3 ጆሮ ለመስማት ይጠቅማል

አፍንጫ

የተግባር ክንዋኔ 2.5 *☞ የጥንድ ወይይት*

ዓላማ:- የአፍንጫ ጠቀሜታዎችን መዘርዘር።

መመሪያ:- ለሚከተሉት ጥያቄዎች ማብራሪያ ስጡ።

ጥያቄዎች:-

1. በአፍንጫችሁ መለየት የምትችላቸዉን የሽታ ዓይነቶች ዘርዝሩ።
2. አፍንጫን በእጅ መነካካት መጥፎ ልማድ ነዉ የሚባለዉ ለምንድን ነዉ?

አፍንጫችን ለማሸተት የሚጠቅም የሰሜት ሕዋስ ነው። ስለዚህ የአፍንጫችን የማሸተት ስራ እንዳ ይስተጓጎል ገጽህናውን መጠበቅ ናጉዳት እንዳይደርስበት ጥንቃቄ ማድረግ አለብን ። ወደ ተማሪ ዎች!

የተገኘውን ነገር ሁሉ ማሸተት ለአደጋ ስለሚያጋልጥ ጥንቃቄ ማድረግ አለባችሁ።



ስዕል 2/4 አፍንጫ ለማሸተት ይጠቅማል

ምላስ

የተግባር ክንዋኔ 2.6 ☞ የቡድን ዉይይት

ዓላማ:- የምላስን ጥቅም መግለጽ።

- በምላሳቸዉ ያልተገቡ ነገሮችን መቅመስ

ጉዳት እንዳለዉ

መናገር።።

መመሪያ:-ስድስት አባላት ያሉት ቡድን መስርታችሁ

በእያንዳንዱ ጥያቄ ላይ በመወያየት መልስ

አቅርቡ።።

ጥያቄዎች:-

1. የምላስ ጥቅም ምንድን ነዉ?

2. ምግብ ነክ ከሆኑ ንጹህ ነገሮች ዉጪ ሌሎች ነገሮችን በም

ላስ እንድንቀምስ የማይመከረዉ ለምንድን ነዉ?

ምላስ ለመቅመስ የሚያገለግል የስሜት ሕዋስ ነዉ።። የተለያዩ ምግቦችን ለምሳሌ፡ የሎሚ፣ የብቱካን ፣ የጨዉ፣ የስኳር እና የመሳሰሉትን ጣዕማቸዉን መለየት የምንችለዉ በምላሳችን ቀምስን ነዉ።። ይሁን እንጂ የተገኘዉን ነገር ሁሉ ወደ አፍ በመዉሰድ

በምላስ ለመቅመስ መሞከር አይመከርም ምክንያቱም አደጋ ልያስ ከትል ስለሚችል። ጣፋጭ፣ ኮምጣጣ፣ መራራ፣ ጨዋማ ፣ ወዘተ. ምላሳችን በመቅመስ ከሚለያቸው ጣዕሞች መካከል የሚጠቀሱ ና ቸው።



ስዕል 2/5 ምላስ ለመቅመስ ይረዳል

ቆዳ

የተግባር ክንዋኔ 2.7 → የቡድን ወይይት

ዓላማ:- የቆዳን ጥቅም መግለጽ።

-


ቁሶችን በመዳሰስ ሻካራ ፣ ልሙጥ ፣ ሹል ፣ ዱልዱም መሆኑን መለየት።

መመሪያ:- ለሚከተሉት ጥያቄዎች ማብራሪያ ስጡ።

ጥያቄዎች:-

1. ቆዳችን ለምን ይጠቅማል?
2. ከፊታችሁ ያለውን ጠረጴዛ በእጃችሁ መዳፍ በመዳ ሰስ ሻካራ ወይም ልሙጥ መሆኑን ለይታችሁ ተናገሩ።
3. የእስክርብቶአችሁን ጫፎች ተራ በተራ በመዳሰስ ሹል የሆነውን እና ዱልዱም የሆነውን ጫፍ ለመምህራችሁ አሳዩ።

ቆዳ ለመዳሰስ የሚጠቅም የስሜት ሕዋስ ነው። በእጅ በመዳሰስ ወይም በመንካት አንድ ቁስ ልሙጥ ወይም ሻካራ፣ ሹል ወይም ዱልዱም፣ ሞቃት ወይም ቀዝቃዛ፣ ወዘተ. መሆኑን ለመለየት እንችላለን።




ስዕል 2/6 እጅ ለመዳሰስ እና ሙቀትን ለመለየት ያስችላል

መልመጃ 2.1

መመሪያ:- ለሚከተሉት ጥያቄዎች መልስ/ስ::

1. ከዚህ በታች ያለውን የሰው ሥዕል በመመልከት በቁጥር

የተመለከቱትን የሰውነት ክፍሎችን ስም ተናገሪ/ር ::








ስዕል 2/7 ውጫዊ የሰውነት ክፍሎች

2. ቀጥሎ ባለው ሰንጠረዥ ውስጥ የቀረቡት ውጫዊ የሰውነት ክፍሎች በአንድ ሰው ላይ ብዛታቸው ስንት እንደሆነ ጥቀሱ፡፡

ውጫዊ የሰውነት ክፍል	ብዛት
1. ዓይን	
2. ጆሮ	

3.የእጅ ጣት	
4.እጅ	
5.እግር	
6.አፍንጫ	

3.ቀጥሎ የቀረቡትን ስሜት ሕዋሳት ስም በተሰጠው ባዶ ቦታ መሙሉ፡፡

የስሜት ሕዋስ	ስም	የስሜት ሕዋስ	ስም
	ሀ _____		መ _____
	ለ _____		ሠ _____
	ሐ _____		

ስዕል 2/8 የስሜት ህዋሳት

2.2 የቁሶች አካላዊ ባሕሪያት

ቁልፍ ቃላት፡-

- ቁስ
- ቅርጽ
- መጠን
- ቀለም

• ሸካራ

• ልመጥ

ከንዑስ ርዕሱ የሚጠበቁ አጥጋቢ የመማር ብቃቶች

ወደ ተማሪዎች!ይህንን ይዘት ተምራችሁ ካጠናቀቃችሁ በኋላ:-

➢ የቁስ ምንነት ታብራራላችሁ።

➢ የቁሶችን አካላዊ ባህሪያት ትዘረዝራላችሁ።

ቁስ

የተግባር ክንዋኔ 2.8 የቡድን ወይይት

ዓላማ:- የቁስን ምንነት መግለጽ።

መመሪያ: ስድስት አባላት ያሉት ቡድን መስርታችሁ ቀጥሎ ባለወጥያቄ ላይ በመወያየት ዘገባ አቅርቡ።

ጥያቄ:-

1. ቁስ ምንድን ነው? ምሳሌ በመስጠት አብራሩ።

ቁስ ማለት ማንኛውም በአካባቢያችን የሚገኝ ተፈጥሮአዊ እና ሰው ሰራሽ ነገር ሲሆን ለሰው ልጆች በቀጥታም ሆነ በተዘዋዋሪ ጥቅም የሚሰጥ ነው ። በተፈጥሮ የሚናገሩቸው ቁሶች ድንጋይ ፣ ጥጥ፣ እንጨት፣ ወሃ፣ አፈር፣ ወዘተ. ሲሆኑ ሰው ሰራሽ የምንላቸው ወይንም ጎማ፣ ብርጭቆ ፣ ጨርቅ፣ ፕላስቲክ ፣ ወዘተ. ናቸው።

የቁስ አካላዊ ባህሪያት

የተግባር ክንዋኔ 2.9 ☞ የቡድን ወይይት

ግላማ:- የቁስን አካላዊ ባህሪያት መዘርዘር።

መመሪያ:- ስድስት አባላት ያሉት ቡድን መስርታችሁ ቀጥሎ በቀረበው ጥያቄ ላይ በመወያየት ዘገባ አቅርቡ።

ጥያቄ:-

1. የቁስ አካላዊ ባህሪያትን ዘርዝሩ።

በዙሪያችን ያሉ ቁሶች የተለያዩ አካላዊ ባህሪያት አላቸው። ስለዚህ

ከአካላዊ ባህሪያቸው አንጻር ቁሶችን በቀለም፣ በቅርፅ፣ በመጠን፣ በሽካራነት ወዘተ. ለያይተን እንመድባቸዋለን።

ሀ. ቁሶችን በቀለም መመደብ፡- ቁሶችን ወጫዊ ቀለማቸውን

በመመልከት ቀይ ፣ ነጭ፣ ጥቁር፣ ቢጫ ወዘተ. በማለት መለየት ይቻላል። ለምሳሌ፡- ጥሬ ወተት ነጭ ቀለም

አለው። ለ. ቁሶችን በቅርፃቸው መመደብ፡- ቁሶች ባላቸው ቅርፅ

እንደሚከተለው መመደብ ይቻላል ማለትም ጠፍጣፋ፣ ሹል፣

ክብ ፣ ሞላላ ወዘተ ። ለምሳሌ፡- የእስክብራቶ ጫፍ ሹል

ነው።

ሐ.ቁሶችን በመጠናቸው መመደብ:- ቁሶች ባላቸው መጠን

እንደሚከተለው መመደብ ይቻላል፤ማለትም ወፍራምና ቀጭን ፤ትልቅና ትንሽ፤ሰፊና ጠባብ ወዘተ. ለምሳሌ:-
ላም ትልቅ ሲሆን ዶሮ ትንሽ ነው ።

መ. ቁሶች ባላቸው ውጫዊ ገጽታ ሽካራ እና ልሙጥ ተብለው ለሁለት ይከፈላሉ ለምሳሌ:- ጥቁር ሰሌዳ ልሙጥ ሲሆን አሸዋ ሽካራ ነው።

መልመጃ 2.2

መመሪያ: ቀጥሎ ለቀረቡት ጥያቄዎች መልስ ስጥ/ጭ።

1.በአካባቢያችሁ የሚገኙትን ቁሶች ከዘረዘራችሁ በኋላ ተፈጥሮዊ እና ሰው ሰራሽ በማለት ለይ/ዩ።

2.በአካባቢያችሁ የሚገኙትን ቁሳ ቁስ ባህሪያትን በመለየት ቀጥሎ በቀረበው ምሳሌ መሰረት በሰንጠረዥ ውስጥ መዝግበህ/ሽ ለ መምህሩ አሳዩ/ይ።

ሽካራ	ልሙጥ	ክብ	ጠፍጣፋ	ሹል	ወፍራም	ቀጭን	ቀይ	ጥቁር
ጡብ	ወረቀት	ኳስ	ወለል	ጦር	ዝሆን	ጥንቅሽ	ደም	ከሰል

--	--	--	--	--	--	--	--	--

2.3 የብርሃን ምንጮች

ቁልፍ ቃላት

- ብርሃን
- የብርሃን ምንጭ

ከንፁስ ርዕሱ የሚጠበቁ አጥጋቢ የመማር ብቃቶች

ወደ ተማሪዎች!ይህንን ይዘት ተምራችሁ ካጠናቀቃችሁ በኋላ:-

➤ ብርሃን ምን እንደሆነ ታብራራላችሁ።

➤ የብርሃን ምንጮችን ትለያላችሁ።

የብርሃን ምንጭ

የተግባር ክንዋኔ 2.10 ⇨ የቡድን ወይይት

ዓላማ:- የብርሃን ምንጮችን መለየት

መመሪያ:- ስድስት አባላት ያሉት ቡድን መስርታችሁ ቀጥሎ ባለዉ ጥያቄ ላይ በመወያየት መልስ አቅርቡ።

ጥያቄ:-

1. ብርሃን ከየት ይገኛል?

ብርሃን በአካባቢያችን ያሉ ነገሮችን በዓይናችን እንድናይ የሚያደርግ ሀይል ነዉ ። የብርሃን ምንጮች በሁለት ሲከፈሉ እነርሱ


ም ተፈጥሮአዊና ሰው ሰራሽ ይባላሉ። ተፈጥሮአዊ የብርሃን ምንጮች የሚባሉት ፀሀይ፣ ጨረቃ፣ ክዋክብት፣ ወዘተ. ናቸው።



ስዕል 2/9 ተፈጥሮአዊ የብርሃን ምንጮች

ሰው ሰራሽ የብርሃን ምንጮች

ሰው ሰራሽ የብርሃን ምንጮች የሚባሉት እንደ ኩራዝ፣ ፋኖስ፣ ሻማ፣ ባትሪ፣ ኮሬንቲ(ኤለክትሪክ)፣የመሳሰሉት ናቸው።



ስዕል2/10 ሰው ሰራሽ የብርሃን ምንጮች

መልመጃ 2.3

መመሪያ:- ለሚከተሉት ጥያቄዎች አጫጭር ማብራሪያ ስጥ/ጭ::

1. የብርሃን ጥቅም ምንድን ነው?
2. ተፈጥሮአዊ የብርሃን ምንጮችን ዘርዝሪ/ር::
3. በአካባቢያችሁ የሚገኙትን ሰው ሰራሽ የብርሃን ምንጮችን ጥቅሽ/ስ::

ማጠቃለያ

- ውጫዊ የሰውነት ክፍሎች የምንላቸው በሰውነት ውጫዊ ገጽታ ላይ የሚገኙ እና በማየት የምንለያቸው ናቸው::
- ሰውነታችን የውጫዊውን አካባቢ ለውጦች መለየት የሚችለው በስሜት ሕዋሳት አማካኝነት ነው::
- ቁስ ማለት በተፈጥሮ ወይም በሰው ሰራሽ የሚገኝ ነገር ሲሆን ለሰው ልጅ በቀጥታም ሆነ በተዘዋዋሪ ጥቅም የሚሰጥ ነው::
- ከአካላዊ ባህሪያቸው አንጻር ቁሶችን በቀለም፣ በቅርጽ ፣ በመጠን እና በሽካራነት ወዘተ. በማለት እንለያቸዋለን::
- የብርሃን ምንጮች ተፈጥሮአዊ እና ሰው ሰራሽ በመባል ለሁለት ይከፈላሉ::

የምዕራፉ ማጠቃለያ ጥያቄዎች

መመሪያ አንድ፡- ቀጥሎ የቀረቡትን ዓረፍተ ነገሮች አንብባችሁ ትክክል የሆነውን "እውነት" ትክክል ያልሆነውን "ሐሰት" በማለት መልሽ/ስ፡፡

1. ያለ ብርሃን ዓይኖችን ቀለማትን መለየት ይችላል፡፡
2. ጆሮን በሹል ነገር መጎርጎር ጥሩ ልማድ ነው፡፡
3. ቀዝቃዛ ወይም የሞቀ ነገር የምንለየው በዓይኖችን ነው፡፡
4. በአካባቢያችን የሚገኙ ቁሶች በሙሉ ተፈጥሮአዊ ብቻ ናቸው፡፡

መመሪያ ሁለት፡-ለሚከተሉት ጥያቄዎች ከተሰጡት አማራጮች ትክክለኛውን መልስ የያዘውን ሆሂ ምረጭ/ጥ፡፡

1. ከአንገት በላይ የሚገኝ የሰውነት ክፍል የትኛው ነው?
ሀ. ወገብ ለ. ሆድ ሐ.ጆሮ መ.ጉልበት
2. ለመቅመስ የሚጠቅም የስሜት ሕዋስ የትኛው ነው?
ሀ. ጆሮ ለ. አፍንጫ ሐ.ዓይን መ. ምላስ
3. ለማሸተት የሚጠቅም የስሜት ሕዋስ የትኛው ነው?
ሀ. ምላስ ለ. አፍንጫ ሐ. ዓይን መ. ጆሮ

4. ተፈጥሮአዊ የብርሃን ምንጭ የሆነው የትኛው ነው?

ሀ. ኤለክትሪክ ለ. ጨረቃ ሐ. ፋኖስ መ. ባትሪ

5. ቀን ብርሃን የሚሰጠን ተፈጥሮአዊ የብርሃን ምንጭ የትኛው ነው?

ሀ. ባትሪ ለ. ሃይ ሐ. ጨረቃ መ. አምፖል

4. ከሚከተሉት ውስጥ ሸካራ የሆነው የትኛው ነው?

ሀ. ጥቁር ሰሌዳ ለ. መስተዋት ሐ. ንጹህ ውሃ መ. ጣዉላ

5. ከሚከተሉት ውስጥ ሹል የሆነው የቱ ነው?

ሀ. ብርጭቆ ለ. ጎማ ሐ. መርፌ መ. ፕላስቲክ ከረጥት

6. የወተትን ቀለም የሚለየው የስሜት ሕዋስ የትኛው ነው?

ሀ. ቆዳ ለ. ምላስ ሐ. አፍንጫ መ. ዓይን

7. ድምጽ ለመስማት የሚያገለግል የስሜት ሕዋስ የትኛው ነው?

ሀ. ዓይን ለ. ጆሮ ሐ. ምላስ መ. እጅ

ምዕራፍ ሦስት

የተፈጥሮ አካባቢያችን

ከምዕራፉ የሚጠበቁ አጥጋቢ የመማር ብቃቶች

ወደ ተማሪዎች! ይህንን ምዕራፍ ካጠናቀቃችሁ በኋላ:-

- የአየር ሁኔታን እንደ ዕለቱ አየር ፀባይ ትገልጻላችሁ።
- ለአየር ሁኔታ ምሳሌ ትሰጣላችሁ።
- የአየር ንብረትን እንደ ረጅም ጊዜ አማካይ የአየር ሁኔታ ትገልጻላችሁ።
- የወረዳችሁን አማካይ የዝናብ መጠን በቀላል ባር ግራፍ ታሳያላችሁ።
- የአየር ንብረት እንዴት በሕይወታችሁ ላይ ተጽእኖ እንደሚያሳድር ታብራራላችሁ።
- በአካባቢያችሁ በብዛት የሚገኙትን እፅዋት ትለያላችሁ።
- ለእፅዋት ዕድገት አስፈላጊ የሆኑ ነገሮችን ትዘረዝራላችሁ።
- የእፅዋትን ልዩ ልዩ ጥቅሞች ትዘረዝራላችሁ።
- ለእንስሳት በሕይወት መኖር አስፈላጊ የሆኑ ነገሮችን ትዘረዝራላችሁ።
- እንስሳትን ትመድባላችሁ።
- እንደገና ጥቅም ላይ መዋል የሚችሉትን እና ለፋብሪካ ጥሬ ዕቃ መሆን የሚችሉትን ቁሳቁሶች ትለያላችሁ።
- ባህላዊ መንገድ በመጠቀም ከቆሻሻ ወይም ከተጣሉ ቁሳቁሶች ምን ሊሠራ እንደሚችል ትናገራላችሁ።

በምዕራፉ የተካተቱ ይዘቶች

3.1 የአየር ሁኔታ እና የአየር ንብረት

3.2. በወረዳችን ውስጥ የሚገኙ እፅዋት

3.3. በወረዳችን ውስጥ የሚገኙ እንስሳት

3.4. በወረዳችን ውስጥ የሚገኙ የተፈጥሮ ሀብቶች

3.5. አካባቢያችንን መንከባከብ

መግቢያ

የተፈጥሮ አካባቢ ማለት ሕይወት ያላቸውንና ሕይወት የሌላቸውን

ነገሮች አካትቶ የያዘ እና እንደ ዝናብ፣ንፋስ ፣ ሙቀት፣ቅዝቃዜ ፣ ብርሃን ፣ ጨለማ ያሉ ተለዋዋጭ ክስተቶች የሚንጸባረቁበት ሥፍራ ነው። በመሆኑም በዚህ ምዕራፍ የአየር ሁኔታ፣ የአየር ንብረት ፣

በወረዳችሁ ውስጥ የሚገኙ እፅዋትና እንስሳት ፣ በወረዳችሁ ውስጥ

የሚገኙ የተፈጥሮ ሀብቶች እና የአካባቢያችሁን እንክብካቤ ትማራላችሁ።

3.1 የአየር ሁኔታ እና የአየር ንብረት

ቁልፍ ቃላት

- የአየር ሁኔታ
- የአየር ንብረት

ከንዑስ ርዕሱ የሚጠበቁ አጥጋቢ የመማር ብቃቶች

ዉድ ተማሪዎች!ይህንን ይዘት ተምራችሁ ካጠናቀቃችሁ በኋላ:-

- የአየር ሁኔታን ትገልጻላችሁ።
- የአየር ንብረትን ምሳሌ በመስጠት ታብራራላችሁ።
- ቀለል ያለ ባር- ግራፍ በመሥራት የወረዳችሁን ዋና ዋና የዝናብ ወራት ታሳያላችሁ።
- የሰራችሁትን ባር ግራፍ በማየት የበለጠ ዝናብ የሚያገኙ ወራት የትኞቹ እንደሆኑ ትተነትናላችሁ።
- በአየር ሁኔታ እና በአየር ንብረት መካከል ያለውን ልዩነት ትገልጻላችሁ ።

የንዑስ ርዕስ ይዘቶች

- የአየር ሁኔታ
- የአየር ንብረት

የአየር ሁኔታ

የተግባር ክንዋኔ 3.1 ⇨ የግል ሥራ

ዓላማ:- የዕለቱን የአየር ሁኔታ መለየት

መመሪያ:- ለሚከተሉት ጥያቄዎች ማብራሪያ ስጥ/ጭ ::

ጥያቄዎች:-

1. ወደ ተማሪዎች! ወደ ትምህርት ቤት ስትመጡ እና ስትመለሱ ባለዉ የአየር ሁኔታ መካከል ልዩነት አለ? ማብራሪያ ስጥ/ጭ ::
2. ወፍራም እና ስስ ልብሶችን የሚትለብሱበት የአየር ሁኔታዉ ምን ዓይነት ሲሆን ነዉ?

የአየር ሁኔታ በአንድ አካባቢ ላይ የሚታይ የዕለቱ (የ24 ሰዓት) የአየር ፀባይ ነዉ :: የአንድን አካባቢ ዕለታዊ የአየር ሁኔታ ፀሀ ያማ ፣ ዝናባማ ፣ ነፋሻ ፣ ወዘተ. በማለት መግለጽ እንችላለን :: በአንድ ዕለት ዉስጥ ያለዉ የአየር ሁኔታ ተለዋዋጭ ነዉ ::



ስዕል 3/1 የአየር ሁኔታ በከፊል

የአየር ንብረት

የተግባር ክንዋኔ 3.2 ⇨ የቡድን ወይይት

ዓላማ:- የአየር ንብረትን መግለጽ።

-

በአየር ንብረት ለወጥ ምክንያት የሚመጡ ችግሮችን መዘርዘር።

መመሪያ:-

ስድስት አባላት ያሉት ቡድን መስርታችሁ ቀጥሎ ባሉት

ጥያቄዎች ላይ በመወያየት ዘገባ አቅርቡ።


ጥያቄዎች:-

1. የአየር ንብረት ምንድን ነው?

2. የአየር ንብረት ለወጥ ምን ዓይነት ችግሮችን ያስከትላል?

የአየር ንብረት ማለት የአንድ አካባቢ የረጅም ጊዜ አማካይ የአየር

ሁኔታ ማለት ነው። ለምሳሌ ቀጥሎ ያለዉ ባር ግራፍ የአንድን ቦታ የረጅም ጊዜ አማካይ የዝናብ መጠን የሚያሳይ ነው።



ስዕል 3/2 አማካይ የዝናብ መጠን (በሚ.ሜ)

ምቹ የአየር ንብረት ለሰው ልጅ ኑሮ በጣም አስፈላጊ ነው። እንዲሁም እፅዋት እና ሌሎች እንስሳትም ለመኖር ተስማሚ የአየር ንብረት ይፈልጋሉ። የአየር ንብረት ለውጥ በሰው ልጅ ሕይወት እና ኑሮ ላይ አዳዲስ ችግሮችን በማስከተል ላይ ይገኛል።

መልመጃ 3.1

መመሪያ 1:- ቀጥሎ ለቀረቡ ጥያቄዎች መልስ ስጥ/ጭ።

1. ደመናማ ፣ ፀሀያማ ወይም ዝናባማ የሚለው ምንን ይገልጻል?
2. የረጅም ጊዜ አማካይ የአየር ሁኔታ ምን ይባላል?

3. ዉድ ተማሪዎች! ቀላል ባር- ግራፍ በመሥራት:-

ሀ. የወረዳችሁን ዋና ዋና የዝናብ ወራት አሳዩ/ይ::

ለ. የበለጠ ዝናብ የሚያገኙ ወራትን ተንትኝ/ን::

4. ደጋ፣ ወይናደጋ ፣ ቆላ ስንል የአካባቢዉን ምን እየገለጽን ነዉ?

5. የአየር ንብረት ለዉጥ የሚያስከትላቸዉን ችግሮች ዘርዘሪ_C::

3.2 በወረዳችን ዉስጥ የሚገኙ እፅዋት

3.2.1 እፅዋት

ቁልፍ ቃል

- እፅዋት

ከንፁስ ርዕሱ የሚጠበቁ አጥጋቢ የመማር ብቃቶች

ዉድ ተማሪዎች! ይህንን ይዘት ተምራችሁ ካጠናቀቃችሁ በኋላ:-

➤ በወረዳችሁ የሚገኙ እፅዋቶችን ትዘረዝራላችሁ::

➤ በወረዳችሁ በብዛት የሚገኘዉን እፅዋት ለዩ::

እፅዋት

የተግባር ክንዋኔ 3.3 ⇨ የቡድን ወይይት

ግላማ:- በወረዳቸው የሚገኙ እፅዋት መዘርዘር።

- በወረዳቸው ለምግብነት የሚወሉ እፅዋትን መለየት

መመሪያ:- ስድስት አባላት ያሉት ቡድን መስርታችሁ ቀጥሎ ባሉት ጥያቄዎች ላይ በመወያየት መልስ አቅርቡ።

ጥያቄዎች:-

1. በወረዳችሁ የሚገኙ እፅዋት ስማቸውን ዘርዝሩ።
2. በወረዳችሁ በብዛት የሚገኙ እፅዋቶችን ለዩ።
3. በወረዳችሁ ለምግብነት ጥቅም ላይ የሚወሉ እፅዋቶችን ለዩ።

በወረዳችንም ሆነ በሌሎች አካባቢዎች የሚገኙ እፅዋት ባላቸው መሠረታዊ የሕይወት ሂደት (በማደግ ፣ በመተንፈስ ፣ ምግብ በማዘጋጀት ፣ መራባት በመቻላቸው ፣ ወዘተ.) ይመሳሰላሉ።

3.2.2 ዋና ዋና የእፅዋት ክፍሎች እና ተግባሮቻቸው

ቁልፍ ቃል

- የእፅዋት ዋና ዋና ክፍሎች

ከንዑስ ርዕሱ የሚጠበቁ አጥጋቢ የመማር ብቃቶች

ዉድ ተግሪዎች!ይህንን ይዘት ተምራችሁ ካጠናቀቃችሁ በኋላ:-

➤ ዋና ዋና የእፅዋት ክፍሎች እና ተግባራቸውን ትዘረዝራላችሁ:

:

➤ የሰር፣ የግንድ ፣ የቅጠል እና የአበባ ጠቀሜታ ትገልጻላችሁ::

የእፅዋት ክፍሎች


የተግባር ክንዋኔ 3.4 ⇨ የግል ሥራ

ዓላማ:- የእፅዋት ክፍሎችን መዘርዘር::

መመሪያ:- ቀጥሎ ለቀረበዉ ጥያቄ መልስ ስጥ/ጭ::

ጥያቄ:-

1. ቀጥሎ በቀረበዉ ስዕል ላይ ከፊደል ሀ-መ የተመላከቱትን የእፅዋት ክፍሎችን ስም ተናገሪ/ር::



ስዕል 3/3 የእፅዋት አካል ክፍሎች

የእጅወደብ ክፍሎች ከመሬት በታች እና ከመሬት በላይ ተብለው በሁለት ይመደባሉ። ከመሬት በታች ያለው የእጅወደብ ክፍል ስር ይባላል።

ከመሬት በላይ የሚገኙ የእጅወደብ ክፍሎች የሚባሉት ደግሞ ግንድ፣ ቅርንጫፍ፣ ቅጠል እና አበባ ናቸው።

ሀ. ስር

የተግባር ክንዋኔ 3.5 ☞ የቡድን ወይይት

ግላማ:- የተክል ስር ለእጅወደብ የሚሰጠውን ጥቅም መለየት
- የስር ዓይነቶችን መለየት

መመሪያ:- ስድስት አባላት ያሉት ቡድን መስርታችሁ ቀጥሎ

ባሉት ጥያቄዎች ላይ በመወያየት መልስ አቅርቡ።

ጥያቄዎች:-

1. ስር ለእጅወደብ የሚሰጠውን ጥቅም ግለጹ።
2. ከአካባቢያችሁ የተለያዩ የእጅወደብ ዝርያዎችን ወስዳችሁ የስርቻቸውን ልዩነት ግለጹ።

የተክል ስር እፅዋቱን ከአፈር ጋር በማጣበቅ ውኃና የሚሙ ማዕድና ትን ከአፈር ውስጥ በመውሰድ ለእፅዋቱ ላይኛው ክፍል ማስተላለፍ ነው። የእፅዋት ስሮች ሁለት ዓይነት ናቸው።



ስዕል 3/4 የስር ዓይነቶች

ለ. ግንድ

የተግባር ክንዋኔ 3.6 ፀ የቡድን ወይይት

ዓላማ:- የግንድ ተግባርን መዘርዘር።

- የግንድ ዓይነቶችን መለየት።

መመሪያ:- ስድስት አባላት ያሉት ቡድን መስርታችሁ ቀጥሎ ባሉት ጥያቄዎች ላይ በመወያየት መልስ አቅርቡ።

ጥያቄዎች:-

1. ግንድ ለእፅዋት የሚሰጠውን ጥቅም ዘርዝሩ።
2. በአካባቢያችሁ ያሉትን የእፅዋት ዝሪያዎች በመመልከት

የግንደቻቸውን ልዩነት ግለጹ።



የእፅዋት ግንድ ዋና ዋና ተግባራት

ግንድ ወሃ እና የሚመጡ ማዕድናትን ከሥርተቀብሎ ለላይኞቹ የተክል ክፍሎች ሲያስተላልፍ ከቅጠሎች ደግሞ የተዘጋጀ ምግብ በመቀበል ለሥር ያደርሳል። በተጨማሪ ግንድ የተክሉን ቅርንጫፎች፣ ቅጠሎች፣ አበባዎችን እና ፍሬዎችን ይሸከማል።

ሥዕል 3/5 የተክል ግንድ

ሐ. ቅጠል

የተግባር ክንዋኔ 3.7 ← የቡድን ወይይት

ዓላማ :- የቅጠል ተግባርን መግለጽ።


- የቅጠል ዓይነቶችን መግለጽ።

መመሪያ:- ስድስት አባላት ያሉት ቡድን መስርታችሁ ቀጥሎ ባሉት ጥያቄዎች ላይ በመወያየት መልስ አቅርቡ።

ጥያቄዎች:-

1. ቅጠል ለእፅዋት የሚሰጠውን ጥቅም ዘርዝሩ።
2. ከአካባቢያችሁ በርካታ የእፅዋት ዝሪያዎችን በማየት የቅጠሎቻቸውን ልዩነት አብራሩ።

የቅጠል ዋናው ተግባር ለተክሉ ምግብ ማዘጋጀት ነው።



ስዕል 3/6 የቅጠል ዓይነቶች

መ. አበባ

የተግባር ክንዋኔ 3.8 ⇨ የጥንድ ወይይት

ዓላማ:- አበባ ለእጅዋት የሚሰጠውን ጥቅም መግለጽ።

- የአበባ ዓይነቶችን መለየት።

መመሪያ:- ሁለት-ሁለት በመሆን ቀጥሎ ባሉት ጥያቄዎች ላይ በመወያየት ማብራሪያ አቅርቡ።

ጥያቄዎች:-

1. አበባ ለእጅዋት ምን ጥቅም ይሰጣል?
2. በአካባቢያችሁ ከሚገኙት እጅዋት ደማቅ አበባ ያላቸውን ደማቅ አበባ ከሌላቸው ለይታችሁ አሳዩ።

አበባ የእጅዋት መራቢያ ክፍል ነው። አንዳንድ እጅዋት ደማቅ አበባ ሲኖራቸው የሌሎቹ እጅዋት አበባ ደብዛዛ ነው።



ደማቅ አበባዎች

ደብዛዛ አበባዎች

ስዕል 3/7 የአበባ ዓይነቶች

የአበባ ተግባር ለተክሉ ፍሬና ዘር ማፍራት፣ ለንቦች ምግብ የሚሆን

ጣፋጭ ፈሳሽ ማዘጋጀት እንዲሁም ለቤትና ለአካባቢ ዉበት ይሰጣል።

መልመጃ 3.2

መመሪያ:-ቀጥሎ ለቀረቡት ጥያቄዎች ማብራሪያ ስጥ/ጭ።

1. የእ/ዋት ዋና ዋና ክፍሎችን ዘርዘሪ/ር።
2. ከአፈር ማዕድንና ዉሃን በመዉሰድ ወደ ግንድ የሚያስተላልፈዉ የእፅዋት ክፍል ምን ይባላል?
3. ግንድ ለተክሉ ምን አገልግሎት ይሰጣል?
4. ምግብ የሚያዘጋጀዉ የእፅዋት ክፍል ምን ይባላል?
5. የአበባ ተግባር ምንድን ነዉ?

3.2.3 ለእፅዋት እድገት አስፈላጊ የሆኑ ነገሮች

ቁልፍ ቃላት

- ዉኃ
- አየር
- አፈር
- የፀሀይ ብርሃን

ከንፁስ ርዕሱ የሚጠበቅ አጥጋቢ የመማር ብቃት

ዉድ ተማሪዎች!ይህንን ይዘት ተምራችሁ ካጠናቀቃችሁ

በኋላ:-

➤ ለእፅዋት እድገት አስፈላጊ የሆኑ ነገሮችን ትዘረዝራላችሁ።

ለእጅዎት እድገት አስፈላጊ የሆኑ ዋና ዋና ነገሮች

የተግባር ክንዋኔ 3.9 ⇨ የጥንድ ወይይት

ዓላማ:-ለእጅዎት ዕድገት አስፈላጊ የሆኑ ነገሮችን መለየት፡፡

መመሪያ:- ሁለት-

ሁለት በመሆን ቀጥሎ ባለዉ ጥያቄ ላይ

በመወያየት መልስ አቅርቡ፡፡

ጥያቄ:-

1. ለዕጅዎት ዕድገት አስፈላጊ የሆኑ ነገሮችን ለዩ፡፡

ለእጅዎት እድገት አስፈላጊ የሆኑ ዋና ዋና ነገሮች አፈር፣ ወጋ፣ አየር እና የፀሃይ ብርሃን ናቸው፡፡

መከራ 3/1 ለእጅዎት እድገት የሚያስፈልጉትን ነገሮች በመከራ ማረጋገጥ

መከራውን ለመስራት የሚያስፈልጉ ነገሮች (ቁሳቁሶች)

-አራት በለም አፈር የተሞሉ ጣሳዎችን ማዘጋጀት

-አንድ ዓይነት የሆኑ ቅጠላማ ችግኞች ይኑራችሁ፣

- በጣሳዎቹ ላይ ከ1-4 ቁጥሮችን ጽፎ መለጠፍ፡፡

የአሰራር ቅደም ተከተል

1. አራቱንም ችግኞች ለም አፈር ባለባቸው ጣሳዎች ውስጥ መትከል።
2. አንድ ቁጥር የተፃፈበት ጣሳ ውስጥ የተተከለውን ችግኝ በፕላ ስቲክ ከረጢት ውስጥ በማድረግ አየር እንዳያገኝ ማድረግ
3. ሁለት ቁጥር የተፃፈበት ጣሳ ውስጥ የተተከለውን ችግኝ ውኃ እንዳያገኝ ማድረግ።
4. ሶስት ቁጥር የተፃፈበት ጣሳ ውስጥ የተተከለውን ችግኝ የፀሐይ ብርሃን እንዳያገኝ ጨለማ ቦታ (ሣጥን ውስጥ) ማድረግ።
5. አራት ቁጥር የተፃፈበት ጣሳ ውስጥ የተተከለውን ችግኝ ውኃ ፣ አየር ፣ የፀሐይ ብርሃን እንዲያገኝ ማድረግ
6. ከአንድ ሣምንት በኋላ የአራቱንም ችግኞች እድገት በማየት ውጤቱን መመዘገብና ሪፖርት ማቅረብ።

ዉድተማሪዎች!በሰራችሁት ሙከራ አፈር፣ ዉኃ፣ አየር እና የፀሃይ ብርሃን ለተክል እድገት አስፈላጊ መሆኑን ተገነዘባችሁ?

መልመጃ 3.3

መመሪያ: ከፍ ብሎ ከሰራችሁት ሙከራ ተነስታችሁ የሚከተሉትን

ጥያቄዎች መልሽስ::

1. ለተክል እድገት አስፈላጊ ነገሮችን ጥቀሽ/ስ::

2. ጥሩ እድገት እያሳየ ያለው ችግኝ በየትኛው

ጣሳ ውስጥ ያለው ነው ? ለምን?

3. የጠወለገው (የደረቀው) ችግኝ በየትኛው ጣሳ ውስጥ ያለው

ነው? ለምን?

4. ቅጠሎቹ ከአረንጓዴነት ወደ ቢጫነት የተቀየረው ችግኝ

በየትኛው ጣሳ ውስጥ የተተከለው ነው? ለምን?

3.2.4 ኮምፖስት

ቁልፍ ቃል

- ኮምፖስት

ከንዑስ ርዕሱ የሚጠበቅ አጥጋቢ የመማር ብቃት

ዉድ ተማሪዎች!ይህንን ይዘት ተምራችሁ ካጠናቀቃችሁ በኋላ:-

➤ ስለ ኮምፖስት ምንነት እና ጠቀሜታ ታብራራላችሁ::

የተግባር ክንዉን 3.10 ⇐ **የቡድን ዉይይት**

ዓላማ:- የኮምፖስት ጥቅም መግለጽ

መመሪያ:- ስድስት አባላት ያሉት ቡድን መስርታችሁ

ቀጥሎ ባለዉ ጥያቄ ላይ በመወያየት መልስ አቅርቡ።

ጥያቄ:-

1. የኮምፖስት ጥቅም ምንድን ነዉ?

የአፈር ለምነትን ለማሻሻል ኮምፖስት መጨመር አስፈላጊ ነው።
፡ ትርፍራፊ ምግቦችን እና የወዳደቁ (የረገፉ) ቅጠሎችን በመሰብሰብ ኮምፖስት አዘጋጅቶ መጠቀም እና የአፈር ለምነትን በመጨመር ለእፅዋት እድገት አጋዥ ሚና እንዲጫወት ማድረግ ይቻላል።



ሀ. ኮምፖስት ሳይገባ በፊት ለ. ኮምፖስት ከገባ በኋላ

ስዕል 3/8 ኮምፖስት ለአፈር ለምነት ይሰጣል

ዉድ ተማሪዎች! ኮምፖስት አዘጋጅታችሁ ለጓሮ አትክልት ልማት ማዋል ትችላላችሁ። ኮምፖስት የሚዘጋጀዉ የካርቦንና የናይትሮጅን ምንጮችን በመጠቀም ነዉ።



ስዕል 3/9 የኮምፖስት አዘገጃጀት

መከራ 3/2 ኮምፖስት የአፈር ለምነትን በመጨመር ለእፅዋት እድገት አጋዥ መሆኑን በመከራ ማረጋገጥ።

መከራውን ለመስራት የሚያስፈልጉ ነገሮች

1. የተዘጋጀ ኮምፖስት

2. ችግኞች (ለምሳሌ፡-ካሮት፣ ሸንኩርት፣ ጎመን፣ የቡና ወይም

የሌላ ዛፍ ችግኞችን ከአካባቢያችሁ መጠቀም ትችላላችሁ።

የአሰራር ቅደም ተከተል

1. በትምህርት ቤት ግቢ ውስጥ መደብ ለማዘጋጀት የሚሆን ቦታ አስፈቅዱ።

2. የክፍሉ ተማሪዎች ለሶስት ወይም ለአራት ቡድን ሁኑ ።

3. በየቡድናችሁ ሁለት ሁለት የችግኝ መደቦችን አዘጋጁ።

4. በሁለቱም መደብ ላይ ተመሳሳይነት ያላቸውን ችግኞች ትክክል፡
:

በሁለቱም መደብ ላይ ያሉት ችግኞች በአረም እንዳይበሉ ማረም እና መኮትኮት አለባቸው፡፡

5. በመቀጠል በአንደኛው መደብ ላይ ባሉት ችግኞች ዙሪያ ሁለት

ወይም ሶስት ዙር ኮምፖስት ጨምሩበት፡፡ በሁለተኛ መደብ ላይ አትጨምሩ፡፡

6. በሁለቱ መደቦች ላይ ያሉትን ችግኞች ከ 3-4 ሳምንት ተከታትላችሁ ለውጡን መዝግቡ፡፡

መልመጃ 3.4

መመሪያ አንድ፡-ቀደም ስል ከሰራችሁት መከራ ተነስታችሁ የሚከተለውን ጥያቄ መልሱ/ሱ፡፡

1. የትኛው ችግኝ የተሻለ እድገት አሳየ? ለምን?

መልመጃ 3.5

መመሪያ አንድ፡ ከሚከተሉት ዓረፍተ ነገሮች ውስጥ ትክክል የሆነውን "እውነት" ትክክል ያልሆነውን "ሐሰት" በማለት መልሱ/ሱ

1. ምግብ የሚዘጋጅበት የእፅዋት ክፍል ስር ይባላል፡፡
2. አበባ የተክሉ መራቢያ አካል ነው፡፡

3. ከምጋስት የአፈር ለምነትን ይቀንሳል።
4. ሁሉም የእፅዋት ቅጠሎች ተመሳሳይ ቅርጽ አላቸው።
5. ስር በመሬት ውስጥ የሚገኝ የተክል ክፍል ነው።

መመሪያ ሁለት:-

ለሚከተሉት ጥያቄዎች ትክክለኛውን መልስ የያዘ

ሆኔ ምረጫ/ጥ፡፡

1. ከሚከተሉት የተክል ክፍሎች ውስጥ ውሃ ከአፈር ውስጥ የሚመጠው የትኛው ነው?

- ሀ. አበባ ለ. ቅጠል ሐ. ቅርንጫፍ መ. ስር

2. ለእፅዋት እድገት አስፈላጊ ያልሆነው የቱ ነው?

- ሀ. ድንጋይ ለ. አየር ሐ. አፈር መ. ውኃ

3. ቅጠል ና ቅርንጫፎችን የሚሸከም የእፅዋት ክፍል የትኛው ነው?
ሀ. ስር ለ. አበባ ሐ. ግንድ መ. ፍሬ

3.3 በወረዳችን ውስጥ የሚገኙ እንስሳት

3.3.1 እንስሳት

ቁልፍ ቃላት

- ለማዳ እንስሳት
- የዱር እንስሳት

ከንፁስ ርዕሱ የሚጠበቅ አጥጋቢ የመማር ብቃት

ዉድ

ተማሪዎች!ይህንን ይዘት ተምራችሁ ካጠናቀቃችሁ በኋላ:-

➤ የቤት እና የዱር እንስሳትን ትለያላችሁ።

የንዑስ ርዕሱ ይዘት

እንስሳት

የተግባር ክንዋኔ 3.11 ⇨ የቡድን ዉይይት

ዓላማ:- የቤት እና የዱር እንስሳትን መለየት

መመሪያ:- ስድስት አባላት ያሉት ቡድን መስርታችሁ ቀጥሎ ባሉት ጥያቄዎች ላይ በመወያየት ማብራሪያ አቅርቡ።


ጥያቄዎች:-

1.የቤት እና የዱር እንስሳት ማለት ምን ማለት ነዉ?

2.በአካባቢያችሁ የሚገኙትን እንስሳት ስማቸዉን ዘርዝሩ።

3.ከላይ ከዘረዘራችሁት እንስሳት መካከል የዱር እንስሳትን ለዩ።

እንስሳት ከሰዎች ጋር በሚኖራቸው ቀረቤታ አንጻር የቤት (ለማዳ
) እንስሳት እና የዱር እንስሳት ተብሎ በሁለት ይከፈላሉ፡፡



ስዕል 3/10 የቤት እንስሳት በከፊል



ስዕል 3/11 የዱር እንስሳት በከፊል

3.3.2 የእንስሳት ጥቅም

ቁልፍ ቃል

- የእንስሳት ጥቅም

ከንዑስ ርዕሱ የሚጠበቅ አጥጋቢ የመማር ብቃት

ወደ ተማሪዎች!ይህንን ይዘት ተምራችሁ ካጠናቀቃችሁ በኋላ:-

➤ የእንስሳትን ጥቅም ትዘረዝራላችሁ።

የእንስሳት ጥቅም

የተግባር ክንዋኔ 3.12 ⇨ የጥንድ ወይይት


ዓላማ:- የእንስሳትን ጥቅም መዘርዘር

መመሪያ:- ሁለት-ሁለት በመሆን ቀጥሎ ባለዉ ጥያቄ ላይ በመወያየት ማብራሪያ አቅርቡ።

ጥያቄዎች:-

1. እንስሳት ለሰዉ ልጆች የሚሰጡትን ጥቅም ዘርዝሩ።
2. ለመጓጓዣነት የሚያገለግሉ የቤት እንስሳት የትኞቹ ናቸዉ?


እንስሳት ለሰዉ ልጆች የተለይዩ ጥቅሞችን ይሰጣሉ ከእነርሱም መካከል ዋና ዋናዎቹ ለምግብነት፣ ለማጓጓዣነትና ለቤት ጥበቃ አገልግሎት ናቸዉ።



ስዕል 3/12 ለምግብነት የሚጠቀሙ እንስሳት በከፊል



ስዕል 3/13 ለማንገዳት የሚያገለግሉ የቤት እንስሳት በከፊል



ስዕል 3/14 ዉሻ ቤት የመጠበቅ አገልግሎት ይሰጣል

3.3.3 የእንስሳት ምደባ

ቁልፍ ቃል

- የእንስሳት ምደባ

ከንዑስ ርዕሱ የሚጠበቅ አጥጋቢ የመማር ብቃት

ዉድ ተማሪዎች!ይህንን ይዘት ተምራችሁ ካጠናቀቃችሁ በኋላ:-

➤ እንስሳትን ትመድባላችሁ::

የንዑስ ርዕስ ይዘት

የእንስሳት ምደባ

የተግባር ክንዋኔ 3.13 ☞ የቡድን ወይይት

ዓላማ:- የእንስሳትን ምደባ መግለጽ

መመሪያ:- ስድስት አባላት ያሉት ቡድን መስርታችሁ ቀጥሎ ባለዉ ጥያቄ ላይ በመወያየት መልስ ሰጡ።

ጥያቄዎች:-

1. የእንስሳት ምደባ ማለት ምን ማለት ነዉ?
2. በእንስሳት ምደባ ስርዓት ከሚታወቁ የእንስሳት ክፍሎች ዋና ዋናዎቹን ዘርዝሩ።

እንስሳት ምደባ ማለት በእንስሳት መካከል ያለዉን መሠረታዊ መመሳሰል መነሻ በማድረግ በዓይነት ዓይነታቸዉ የመመደብ እና ስያሜ

የመስጠት ዘዴ ነዉ። እንስሳት በዉጫዊ ገጽታቸዉ መሠረት አሳዎች፣ እንቁራሪት አስተኔዎች ፣ ገበሎ አስተኔዎች ፣ አዕዋፍት እና አጥቢዎች ተብለዉ በአምስት ክፍሎች ይመደባሉ።

ሀ. አሳዎች

ተግባራዊ ክንዋኔ 3.14 ☞ የግል ሥራ

ዓላማ:- የአሳዎችን መኖሪያ መግለጽ


መመሪያ:- ቀጥሎ ለቀረበው ጥያቄ መልስ ስጥ_ጭ::

ጥያቄ:-

1. አሳዎች መኖሪያቸው የት ነው?

አሳዎች በውሃ ውስጥ ብቻ የሚኖሩ እና እንቁላል በመጣል የሚራቡ

እንስሳት ናቸው:: አሳዎች የሚተነፍሱት በስንጥብ (ጊል) ስለሆነ ከውሃ ውጭ መኖር አይችሉም:: የአሳዎች ቆዳ በቅርፊት የተሸፈነ ነው::



ስዕል 3/15 አሳዎች

ለእንቁራሪት አስተኔዎች

የተግባር ክንዋኔ 3.15 ⇨ የግል ሥራ

ዓላማ:- የእንቁራራቶችን እና የጉርጠኞችን

መኖሪያ ቦታ መግለጽ

መመሪያ:- ቀጥሎ ላለው ጥያቄ መልስ ስጥ/ጭ፡፡

ጥያቄ:-

1. በአካባቢያችሁ እንቁራራት እና ጉርጠኞች አሉ? ካሉ የት እንደሚኖሩ ግለጹ፡፡

እንቁራራት እና ጉርጠኞች በወሃ ውስጥና በመሬት ላይ መኖር የሚችሉ ለ

ሲሆኑ እንቁላላቸውን ወሃ ውስጥ በመጣል የሚራቡና በቆዳቸው ላይ

ምንም ዓይነት ተጨማሪ ሽፋን የሌላቸው ናቸው፡፡



እንቁራሪት



ጉርጥ

ስዕል 3/16 እንቁራሪት አስተኔዎች

ሐ.ገበሎ አስተኔዎች (ተሳቢ እና ተራማጅ እንስሳት)

የተግባር ክንዋኔ 3.16 ⇨ የቡድን ወይይት

ዓላማ:-

በደረት የሚሳቡትን እና በእግራቸው የሚራመዱ ገበሎ አስተኔዎች መለየት

መመሪያ:- ስድስት አባላት ያሉት ቡድን መስርታችሁ ቀጥሎ ለቀረበው ጥያቄ ላይ በመወያየት መልስ


አቅርቡ::

ጥያቄ:-

1. በአካባቢያችሁ ከሚገኙት ገበሎ አስተኔዎች በደረት የሚሳቡ

ትንና በእግር የሚራመዱትን ለይታችሁ ተናገሩ።

ገበሬ አስተኔዎች ቆዳቸው በቅርፊት የተሸፈነ ሲሆን የሚራቡት እንቁላል በመጣል ነው ። ከገበሬ አስተኔዎች እባብ ፣ ዘንዶ ና የመሳሰሉት በደረታቸው የሚሳቡ ሲሆኑ እንደ እንሸላሊት፣ ኤሊና አዞ የመሳሰሉት ደግሞ በእግራቸው የሚራመዱ ናቸው።



ስዕል 3/17 ገበሬ አስተኔዎች

መ.አዕዋፍ (ወፎች)

የተግባር ክንዋኔ 3.17 ⇨ የቡድን ወይይት

ዓላማ:-የአካባቢያቸውን አዕዋፍ ስም መዘርዘር

መመሪያ:-

ስድስት አባላት ያሉት ቡድን መስርታችሁ ቀጥሎ ባለዉ

ጥያቄ ላይ በመወያየት መልስ አቅርቡ።

ጥያቄ:-


1. በአካባቢያችሁ የሚገኙ አዕዋፍ ስም ተናገሩ።

አዕዋፍ ቆዳቸው በላባ የተሸፈነ ሲሆን የእግራቸው ታችኛው ክፍል

ላይ የሚገኘው ቆዳ ግን ቅርፊት ለበስ ነው። አዕዋፍ በአፋቸው አካባቢ ጠንካራ ምንቃር ሲኖራቸው በእግር ጣቶቻቸው ላይ ሹል ና

ጠንካራ ጥፍር አላቸው። አዕዋፍ የሚራቡት እንቁላል በመጣል

ሲሆን አብዛኛዎቹ ለመብረር የሚያስችላቸው ክንፍ አላቸው።



ስዕል 3/18 አዕዋፍ

ሠ. አጥቢዎች

የተግባር ክንዋኔ 3.18 ⇨ የቡድን ወይይት

ዓላማ:- አጥቢ እንስሳትን በስም መጥቀስ

- አጥቢዎች ከሌሎች እንስሳት በምን እንደሚለዩ መግለጽ

መመሪያ:-

ስድስት አባላት ያሉት ቡድን መስርታችሁ ቀጥሎ


በቀረቡት ጥያቄዎች ላይ በመወያየት ዘገባ

አቅርቡ::

ጥያቄዎች:-

1. በአካባቢያችሁ የሚገኙ አጥቢ እንስሳትን ስም ጥቀሱ።
2. አጥቢ እንስሳት ከሌሎች እንስሳት የሚለዩት በምንድን ነው?

አጥቢ እንስሳት ቆዳቸው በፀጉር የተሸፈነ ነው። አጥቢ እንስሳት ጡት የሚያጠቡ እና አምሳያቸውን በመውለድ የሚራቡ ናቸው።



ስዕል 3/19 አጥቢ እንስሳት በከፊል

ወደ ተማሪዎች! ወጫዊ ገጽታቸውን መሠረት በማድረግ በአ ምስት ክፍሎች እንስሳት መመደባቸውን አይታችኋል። ይሁን እንጂከወጫዊ ገጽታቸው ባሻገር እንስሳትን በአረባባቸው፣ በእን ቅስቃሴያቸው፣ በመኖሪያ ቦታቸውና በአመጋገባቸው መሠረት መመደብም ሆነ መለየት ይቻላል።

ሀ) በአረባብ

ተግባር ክንዋኔ 3.19 ⇐ የቡድን ወይይት


ዓላማ:-እንቁላል የሚጥሉትን እና አምሳያቸውን የሚወልዱ እንስሳትን መለየት

መመሪያ:- ስድስት አባላት ያሉት ቡድን መስርታችሁ ቀጥሎ ባለዉ ጥያቄ ላይ በመወያየት መልስ አቅርቡ።

ጥያቄ:-

1. በአካባቢያችሁ ከሚገኙት እንስሳት እንቁላል በመጣል የሚራቡ አምሳያቸውን በመወለድ ከሚራቡት ለዩ።

እንስሳት በአረባብ ዘዴያቸው በሁለት ይመደባሉ። እነሱም፡- እንቁላል የሚጥሉ እና መሰላቸውን የሚወልዱ ናቸው።



ስዕል 3/20 እንቁላል በመጣል የሚራቡ እንስሳት በከፊል



ስዕል 3/21 አምሳያቸውን በመውለድ የሚራቡ እንስሳት በከፊል

ለ.በእንቅስቃሴያቸው

ተግባራዊ ክንዋኔ 3.20 ⇨ የቡድን ወይይት

ዓላማ:- እንስሳትን በእንቅስቃሴያቸው መመደብ

መመሪያ:-

ስድስት አባላት ያሉት ቡድን መስርታችሁ ቀጥሎ ባለዉ ጥያቄ ላይ በመወያየት መልስ ስጡ።

ጥያቄ:-

1. በአካባቢያችሁ የሚገኙ ልዩ ልዩ እንስሳት ከቦታ ወደ ቦታ እንዴት እንደሚንቀሳቀሱ አብራሩ።

እንስሳት ከእንቅስቃሴያቸው አንጻር በሰማይ የሚበሩ፣ መሬት ለመሬት በደረታቸው የሚሳቡ፣ በእግራቸው የሚራመዱና በዉሃ ዉስጥ የሚዋኙ ተብሎ ይመደባሉ።



ስዕል3/22 በእግራቸው የሚራመዱ እንስሳት በከፊል



ስዕል3/23 በሰማይ የሚበሩ እንስሳት በከፊል



ስዕል 3/24 መሬት ለመሬት በደረታቸው የሚሳቡ እንስሳት በከፊል



ስዕል 3/25 ከወሃ ውጪ መኖርና መንቀሳቀስ የማይችሉ እንስሳት በከፊል

ሐ. በአመጋገባቸው

የተግባር ክንዋኔ 3.21 ። የቡድን ወይይት

ዓላማ:- በአመጋገባቸው እንስሳትን መመደብ

መመሪያ:-

ስድስት አባላት ያሉት ቡድን መስርታችሁ ቀጥሎ

ባለጣዎ ጥያቄ ላይ በመወያየት መልስ ሰጡ።

ጥያቄ:-

1. እንስሳት በአመጋገባቸው በስንት ይመደባሉ?

እንስሳት በአመጋገባቸው መሠረት በሶስት ይመደባሉ። እነርሱም:-

እፅዋት በል፣ ስጋ በል እና እፅዋትና ስጋ በል ናቸው።

እፅዋት በል እንስሳት:- ሳር በመጋጥና ቅጠላቅጠል በመቀንጠስ

የሚመገቡ እንስሳት ናቸው።

ለምሳሌ:- በሬ፣ በግ ፣ ቀጭኔ ፣ ፊያል ፣ ግመል፣ የመሳሰሉት ናቸው።



ስዕል 3/26 እፅዋት በል እንስሳት በከፊል

ስጋ በል እንስሳት፡ የሌሎች እንስሳትን ስጋ የሚመገቡ ናቸው።

ለምሳሌ፡ አንበሳ ፣ ጅብ ፣ ወሻ፣ ቀበሮ፣ አቦሽማኔ የመሳሰሉት ናቸው።



ስዕል 3/27 ስጋ በል እንስሳት በከፊል

እፅዋት እና ስጋ በል እንስሳት፡- እፅዋት እና ስጋ (ሁለቱንም ዓይነት) የሚመገቡ ናቸው።

ለምሳሌ፡- ሰዉ፣ አይጥ፣ ዶሮ፣ ድብ፣ የመሳሰሉት ናቸው።



ስዕል 3/28 እፅዋት እና ስጋ በል እንስሳት በከፊል

መ. መኖሪያ ቦታቸው

የተግባር ክንዋኔ 3.22 ምላሽ የቡድን ወይይት

ዓላማ:- በመኖሪያ ቦታቸው እንስሳትን መመደብ

መመሪያ:-

ስድስት አባላት ያሉት ቡድን መስርታችሁ ቀጥሎ

ባለዉ ጥያቄ ላይ በመወያየት መልስ

ስጡ።

ጥያቄ:-

1. በአካባቢያችሁ የሚገኙትን እንስሳት በውሃ ውስጥ


የሚኖሩ፣ በመሬት ላይ የሚኖሩ እና በውሃና በመሬት

የሚኖሩ በማለት መድቡ።

እንስሳት በአኗኗራቸው ወይም በሚኖሩበት ቦታ መሰረት በመሬት ላይ የሚኖሩ፣ በውሃ ውስጥ የሚኖሩ እና በውሃና በመሬት የሚኖሩ ተብለው በሶስት ዋና ዋና ክፍሎች ይመደባሉ።



ስዕል 3/29 በውኃ ውስጥ የሚኖሩ እንስሳት በከፊል



ስዕል3/30 በመሬት ላይ የሚኖሩ እንስሳት በከፊል



ስዕል3/31 በመሬት እና በውሃ ውስጥ የሚኖሩ እንስሳት በከፊል

መልመጃ 3.6

መመሪያ አንድ:-ቀጥሎ ለቀረቡት ጥያቄዎች ትክክለኛውን መልስ

የያዘውን ሆኔ ምረጥ/ጭ፡፡

1. ከሚከተሉት እንስሳት በወሃ ውስጥ ብቻ የሚኖረው የቱ ነው?
ሀ. ላም ለ. ወፍ ሐ. አሳ መ. እባብ
2. በወሃ ውስጥ የሚኖር አጥቢ እንስሳ የትኛው ነው?
ሀ. አሳነባሪ ለ. በግ ሐ. ዶሮ መ. ፍየል
3. ከሚከተሉት ውስጥ እፅዋት በል ያልሆነው የቱ ነው?
ሀ. ፍየል ለ. ዝሆን ሐ. ነብር መ. ቀጭኔ
4. ከሚከተሉት ውስጥ ቆዳው በቅርፊት የተሸፈነ እንስሳ የትኛው ነው?
ሀ. እባብ ለ. ዶሮ ሐ. በሬ መ. ዳክዬ

መመሪያ ሁለት፡-ቀጥሎ ለቀረቡት ጥያቄዎች መልስ ስጡ፡፡

1. አጥቢ እንስሳት ቆዳቸው የተሸፈነው በምንድን ነው?
2. አፅዋፍ ከሌሎች እንስሳት በምን በምን ይለያሉ?
3. ገበሎ አስተኔዎች ከእንቅስቃሴ አንጻር በስንት ይከፈላሉ?
4. ቀጥሎ በሳጥን ውስጥ የተዘረዘሩትን እንስሳት እፅዋት በል፣ ሥጋ በል ወይም እፅዋትና ሥጋ በል በማለት ለዩ፡፡

ላም ፣ አይጥ ፣ እባብ ፣ ጅብ ፣ ሰው ፣ ቀበሮ ፣ ጥንብ አንሳ ፣ አንበሳ ፣ ግመል ፣ ድብ ፣ ዶሮ

3.4 በወረዳችን ዉስጥ የሚገኙ የተፈጥሮ ሐብቶች

ቁልፍ ቃላት

- የተፈጥሮ ሀብት
- እፅዋት
- አየር
- እንስሳት
- ዉኃ
- ማዕድን
- ብርቅዬ እንስሳ
- አፈር

ት

ከንዑስ ርዕሱ የሚጠበቁ አጥጋቢ የመማር ብቃቶች

ዉድ ተማሪዎች!ይህንን ይዘት ተምራችሁ ካጠናቀቃችሁ በኋላ:-

- በአካባቢያችሁ የሚገኙ የተፈጥሮ ሀብቶችን ትዘረዝራላችሁ፡፡
- የተፈጥሮ ሀብቶችን ጥቅም ትገልጻላችሁ፡፡

የንዑስ ርዕስ ይዘቶች

- የተፈጥሮ ሀብት
- የተፈጥሮ ሀብት ዓይነቶች

3.4.1 የተፈጥሮ ሀብት

የተግባር ክንዋኔ 3.23 ⇨ የቡድን ዉይይት

ዓላማ:- በአካባቢያችሁ የሚገኙትን የተፈጥሮ ሀብቶችን መለየት

መመሪያ:-ስድስት አባላት ያሉት ቡድን መስርታችሁ ቀጥሎ ባሉት ጥያቄዎች ላይ በመወያየት መልስ አቅርቡ።

ጥያቄዎች:-

1. በአካባቢያችሁ የሚገኙትን የተፈጥሮ ሀብቶችን ዘርዝሩ።
2. ከዘረዘራችሁት የተፈጥሮ ሀብቶች በወረዳችሁ የሚገኙትን ለዩ
።

የተፈጥሮ ሀብቶች የሚባሉት ለሰው ልጅ መኖር አስፈላጊ የሆኑ በአካባቢያችን የሚገኙ ነገሮች ሲሆኑ ዋና ዋናዎቹ እፅዋት፣ እንስሳት ፣ ውሃ፣ አየር፣ አፈር፣ ማዕድናትና የነዳጅ ዘይት ናቸው።

3.4.2 የተፈጥሮ ሀብት ዓይነቶች

ሀ. እፅዋት

የተግባር ክንዋኔ 3.24 ⇐ የቡድን ወይይት

ዓላማ:- የእፅዋት ዓይነቶችን መዘርዘር

-እፅዋት ከሚሰጡት አገልግሎት ረገድ መመደብ፡፡

መመሪያ:-

ቀጥሎ በቀረቡት ጥያቄዎች ላይ ተወያዩና መልስ አቅርቡ፡፡

ጥያቄዎች:-

1. በአካባቢያችሁ የሚገኙትን የእፅዋት ዓይነቶች ዘርዝሩ፡፡
2. በአካባቢያችሁ የሚገኙትን የእፅዋት ጥቅሞችን ጻፉ፡፡

እፅዋት ለሰው ልጅ ምግብነት ፣ ለመጠለያ መስሪያ፣ ለመድሃኒትነት፣ ለልብስ መስሪያ፣ ወዘተ. የሚያገለግሉ የተፈጥሮ ሀብቶች ናቸው፡፡

ለሰው ልጅ ምግብነት የሚውሉ እፅዋት ለምሳሌ፡ እንሰት ፣ በቆሎ ፣ ስንዴ ፣ አተር፣ ድንች፣ ወዘተ.ናቸው፡፡

ለ. እንስሳት

የተግባር ክንዋኔ 3.25 ⇨ የቡድን ወይይት

ዓላማ:-የቤት እና የዱር እንስሳት ስም መዘርዘር

-የቤት እንስሳት ጥቅሞች ማብራራት

መመሪያ:- ስድስት አባላት ያሉት ቡድን መስርታችሁ ቀጥሎ ባሉት ጥያቄዎች ላይ በመወያየት መልሱ::

ጥያቄዎች:-

1. በአካባቢያችሁ የሚገኙትን የቤትና የዱር እንስሳት ስም ዘርዝሩ::

2. የቤት እንስሳት ለሰው ልጅ የሚሰጡትን ጥቅሞች አብራሩ::

እንስሳት የዱርና የቤት በመባል በሁለት ይመደባሉ:: የዱር እንስሳት የሚኖሩት በጫካ ውስጥ ሲሆን የቤት እንስሳት ደግሞ ከሰው ጋር ተላምደው በቤት እና በቤት አካባቢ የሚኖሩ ናቸው::

ብርቅዬ እንስሳት

የተግባር ክንዋኔ 3.26 ⇨ የጥንድ ዉይይት

ዓላማ:- ብርቅዬ እንስሳትን መጥቀስ

መመሪያ:-

በጥንድ በመሆን ቀጥሎ በቀረቡት ጥያቄዎች ላይ

ተወያይታችሁ መልስ ስጡ።

ጥያቄዎች:-

1. በአካባቢያችሁ ብርቅዬ እንስሳት አሉ? ካሉ በስም ጥቀሱ።
2. ብርቅዬ እንስሳት ከሌሎች የዱር እንስሳት በምን ይለያሉ?

በአንድ አገር ብቻ የሚገኙ የዱር እንስሳት ብርቅዬ እንስሳት ይባላሉ። ብርቅዬ እንስሳት የቱርስት መስህብ ስለሆኑ ለአገር ምጣኔ ሀብት

እድገት አስተዋጽኦ አላቸዉ። ስለሆነም የተለየ ጥበቃ እና እንክብካቤ ያስፈልጋቸዋል።



ዋልያ

ኒያላ

ጭላዳ ዝንጀሮ

ቀይ ቀበሮ

ስዕል 3/32 ከአገራችን ብርቅዬ የዱር እንስሳት በከፊል

ሐ. ውኃ

የተግባር ክንዋኔ 3.27 ⇨ የቡድን ወይይት

ዓላማ:- የወኃን ምንነት መግለጽ

-ወኃ ለምን እንደሚጠቅም ማብራራት

መመሪያ: ስድስት አባላት ያሉት ቡድን መስርታችሁ ቀጥሎ ባሉት ጥያቄዎች

ላይ በመወያየት መልስ አቅርቡ::

ጥያቄዎች:-

- 1.ወኃ ምንድን ነው?
- 2.ወኃ ለምን እንደሚጠቅም አብራሩ?

ወኃ ቀለም፣ ጣዕም እና ሽታ የሌለው ፈሳሽ ነገር ነው። አብዛኛው የመሬት ክፍል የተሸፈነው በወኃ ነው። ወኃ ሕይወት ላላቸው ነገሮች ሁሉ በጣም አስፈላጊ ነው። የሰው ልጅ ወኃን ለመጠጥ፣

ምግብ ለማዘጋጀት፣ የግል ንጽህና ለመጠበቅ፣ ለመጓጓዣነት፣ የኤለክትሪክ ኃይል ለማመንጨት፣ ለአሳ እርባታና ለመስኖ ይጠቀምበታል።

መ. አየር

የተግባር ክንዋኔ 3.28 ⇨ የጥንድ ወይይት

ዓላማ:- ስለ አየር ምንነት መናገር ።

-የአየር አስፈላጊነትን መግለጽ።

መመሪያ:-

በጥንድ ሆናችሁ ቀጥሎ በቀረቡት ጥያቄዎች ላይ

በመወያየት መልስ አቅርቡ።

ጥያቄዎች:-

1. አየር ምንድን ነው?

2.እ ፅዋት እና እንስሳት ያለ አየር መኖር ይችላሉ? ለምን?

አየር የብዙ ጋሶች ድብልቅ ነው። አየር ሕይወት ላላቸው ነገሮች ሁሉ ያስፈልጋል። በተጨማሪ አየር የመኪና ፣ የሞተር ሣይክል፣ የብስክሌት ጎማ እና የተለያዩ ኳሶችን ለመሙላት ይጠቅማል።

ሠ. አፈር

የተግባር ክንዋኔ 3.29 ⇨ የቡድን ዉይይት

ዓላማ:-የአፈርን ጠቀሜታ ማብራራት

መመሪያ:-

ቀጥሎ ባሉት ጥያቄዎች ላይ በመወያየት መልስ አቅርቡ።

ጥያቄዎች:-

- 1.አፈር ለምን ይጠቅማል?
2. አፈር ከምን ይፈጠራል? እንዴትስ ይፈጠራል?

አፈር ከድንጋይ ስብርባሪ፣ ከእንስሳት እና እፅዋት ቅሪተ አካል የተፈጠረ ነው። እንስሳት እና እፅዋት ሲሞቱ አካላቸው ይበሰብስብና ወደ አፈርነት ይለወጣል። አፈር ለእፅዋት እድገት አስፈላጊ ነገሮች አንዱ ነው። ሶስት ዋና ዋና የአፈር ዓይነቶች አሉ። እነርሱም፡- አሸዋማ፣ ሸክላማ እና ለም አፈር ናቸው።

ረ. ማዕድን

የተግባር ክንዋኔ 3.30 ← የቡድን ወይይት

ዓላማ:- የማዕድናትን ጥቅም መዘርዘር

መመሪያ:-

ቀጥሎ ባለዉ ጥያቄ ላይ በመወያየት መልስ አቅርቡ።

ጥያቄ:-

1. ከማዕድን የሚሠሩ ጌጣጌጦች እና መገልገያ መሳሪያዎችን ዘርዝሩ።

ማዕድን በመሬት ውስጥ የሚገኝ የተፈጥሮ ሀብት ነዉ። ወርቅ፣ ብርክሐስ፣ መዳብ፣ አልማዝ እናብረት የማዕድን ዓይነቶች ናቸዉ። ከማዕድናት ጌጣጌጥ እና ልዩ ልዩ መገልገያ መሳሪያዎች ይዘጋጃሉ።

ሀብል፣ ቀለበት፣ አምባር እና አልቦ ከማዕድናት የሚሰሩ ጌጣጌጦች ሲሆኑ እንደ ገጀራ፣ ማጭድ፣ ቢላ፣ አካፋ የመሳሰሉት ደግሞ ከማዕድናት የሚሰሩ መገልገያ መሳሪያዎች ናቸዉ።

መልመጃ 3.7

መመሪያ:- ቀጥሎ ለቀረቡት ጥያቄዎች መልስ ስጡ።

1. ለሰው ልጅ መኖር አስፈላጊ የሆኑ ማናቸውም በተፈጥሮ አካባቢ የሚገኙ ነገሮች ምን ይባላሉ?

2. እንስሳት ለሰው ልጅ ከሚሰጣቸው ጥቅሞች ሦስቱን ጥቀሱ፡
:

3. ወሃ ለሰው ልጅ ከሚሰጣቸው ጥቅሞች ዋና ዋናዎቹን ጻፉ፡፡

4. የአፈር ዓይነቶችን ዘርዝሩ፡፡

5. ማዕድናት ከየት ይገኛሉ?

3.5 አካባቢያችንን መንከባከብ

አካባቢያችን ማለት ህይወት ያላቸውና ህይወት የሌላቸው ነገሮችን እንድሁም የተፈጥሮ እና ሰው ሰራሽ ነገሮችን አጠቃልሎ የያዘ አሃድ ነው ፡፡ ማንኛውም የተፈጥሮ ሆነ ሰው ሰራሽ ሀብቶች ዘላቂ እና ለትውልድ ተሻጋሪ ጠቀሜታ እንድሰጡ ከፈለግን ትኩረት እና እንክብካቤ ማድረግ ይገባናል፡፡ የአካባቢ እንክብካቤ ባጠቃላይ የተፈጥሮ ሀብት እና ሰው ሰራሽ ሀብት ጥበቃን ይመለከታል፡፡

3.5.1 በአካባቢያችን የሚገኙ የተፈጥሮ ሀብት እንክብካቤ

ቁልፍ ቃላት

- ሀብቶች
- ተፈጥሮአዊ ሀብት
- እንክብካቤ/ ጥበቃ

ከንዑስ ርዕሱ የሚጠበቁ አጥጋቢ የመማር ብቃቶች ወደ ተማሪዎች!ይህንን ይዘት ተምራችሁ ካጠናቀቃችሁ በኋላ:-

- የተፈጥሮ ሀብቶችን ትለያላችሁ።
- በአካባቢያችሁ የሚገኙትን የተፈጥሮ ሀብቶች ትንኮሳክባላችሁ።
- የተፈጥሮ ሀብት እንክብካቤ መንገዶችን ትለያላችሁ።
 - የንዑስ ርዕስ ይዘቶች
 - ሀብት
 - የተፈጥሮ ሀብት እንክብካቤ በቤት እና በትምህርት ቤት ሀብት

የተግባር ክንዋኔ 3.31 ⇐ የቡድን ዉይይት

ዓላማ:- የተፈጥሮ ሀብት እንክብካቤ አስፈላጊነት መግለጽ
 -የተፈጥሮ በሀብቶች ላይ የተደቀኑ ችግሮችን ምን እንደሆኑ መለየት

መመሪያ:-

ቀጥሎ በቀረቡት ጥያቄዎች ላይ በመወያየት መልስ አቅርቡ።

ጥያቄዎች:-

1. የተፈጥሮ ሀብቶችን መንከባከብ ለምን አስፈላጊ ?
2. በአካባቢያችሁ የተፈጥሮ ሀብቶች እና በሰው ሰራሽ ሀብቶች

ላይ የተጋረጡ ችግሮች አሉ? ካሉ ምን ምን ናቸው።

ማንኛውም ለሰው ልጅ ጥቅም የሚዉሉ ተፈጥሮአዊና ሰው ሰራሽ ነገሮች በሙሉ ሀብት በመባል ይታወቃሉ። ዉሃ፣ አፈር ፣ አየር፣ ማዕድናት ፣ እጾዋት እና እንስሳት በተፈጥሮ የሚገኙ ሀብቶች ሲሆኑ

የመንግስት ተቋማት ፣ ማህበራዊ ተቋማት፣ መካነ ቅርሶች ፣ የኃይል ማኖት ተቋማት፣ የመሳሰሉት ደግሞ ሰው ሰራሽ ሀብቶች ናቸው። ሀብቶችን መጠበቅ ማለት ለብክነት እና ለጉዳት ከሚዳርጉ ተግባራት መከላከል ማለት ነው። እነዚህን ሀብቶች ተገቢዉ ጥበቃና እንክብካቤ ሳናደርግለት በግድየለሽነት ከተጠቀምንባቸው ለጉዳት ይዳረጉ

እና ሙሉ በሙሉ ሊጠፉ ይችላሉ። ነገር ግን በጥንቃቄና በእንክብካቤ ይዘን ከተጠቀምንባቸው ዘላቂ እና አስተማማኝ አገልግሎት ይሰጡናል።

የተፈጥሮ ሀብት እንክብካቤ በቤት እና በትምህርት ቤት

የተግባር ክንዋኔ 3.32 ☞ የቡድን ወይይት

ግላማ:- የተፈጥሮ ሀብት ጥበቃ እንዴት እንደሚካሄድ መግለጽ
-እንደገና ጥቅም ላይ የሚወለዱ እቃዎችን መለየት
-ተመልሶ ለፋብሪካ ግብዓት የሚሆኑ እቃዎችን መለየት

መመሪያ:- ስድስት አባላት ያሉት ቡድን መስርታችሁ ቀጥሎ
ባሉት ጥያቄዎች ላይ በመወያየት መልስ

አቅርቡ::

ጥያቄዎች:-

1. የተፈጥሮ ሀብቶችን በቤታችሁ እና በትምህርት ቤታችሁ እንዴት ትጠብቃላችሁ?
2. እንደገና ጥቅም ላይ መዋል የሚችሉ እቃዎችን ዘርዝሩ::
3. በአከባቢያችሁ ተመልሶ ለፋብሪካ ግብዓት በመሆን ሌላ እቃ ሊሠራባቸው የሚችሉ ቁሳቁሶችን ዘርዝሩ::
4. ከዘንባባ ወይም ከቃጫ የተሰራ ዘምቢል ለዕቃ መያዣነት መጠቀም የጥላስቲክ ከረጢት ከመጠቀም የሚሻለው በምንድን ነው?

ሀ. የተፈጥሮ ሀብት እንክብካቤ በቤት

አንዳንድ ቁሳቁሶችን ከቤታችን አወጥተን በየቦታው ከምንጥላቸው

ይልቅ የአገልግሎት ጊዜያቸውን ማራዘም ወይም ለሌላ አገልግሎት


እንደገና መጠቀም ያስፈልጋል። በሌላ መልኩ ለእኛ የማይጠቅመው

አንዳንድ ቁሳቁሶችን ወደ ፋብሪካ መልሶ በመላክ ጥቅም ላይ ማዋል ይቻላል። ይህንን በማድረግ የተፈጥሮ ሀብት ብክነትን እና የአካባቢ ብክለትን አስቀረን ማለት ነው።



ስዕል 3/33 እንደገና ጥቅም ላይ የሚውሉና ተመልሶ ለፋብሪካ ግብዓት የሚሆኑ ቁሳቁሶች

በአጠቃላይ ቆሻሻን ለመቆጣጠርና አካባቢን ከብክለት ለመታደግ የሚረዱ ሶስት ዋና ዋና መንገዶች አሉ። እነርሱም፡ መቀነስ፣ መጠቀም እና መመለስ ናቸው።



ስዕል 3/34 አካባቢያችንን ከብክለት ለመታደግ የሚረዱ ሶስት መንገዶች

ከፍ ብሎ የተጠቀሱትን መንገዶች ከመተግበር ጎን ለጎን በቤታችን

የተፈጥሮ ጥበቃ ለማድረግ የጓሮ አትክልቶችንና ችግኞችን መትከልና መንከባከብ ፣ እርከን በመሥራት የአፈር መሸርሸርን መከላከል ይኖርብናል። አንዳንድ የአገለግሎት ጊዜያቸውን የጨረሱ ዕቃዎችን የተለያዩ ባህላዊ ዘዴዎችን በመጠቀም አዳድስ እና ለቤት ውስጥ አገለግሎት የሚዉሉ ዕቃዎችን በመስራት መጠቀም ስቻል በሌላ በኩል የአካባቢ ንፅህና ለመጠበቅ ጉልህ አስተዋጽኦ እናበረክታለን ።

ለምሳሌ፡- ያረጁ የዕቃ ማሰሪያ ፕላስቲክ ገመዶችን በመጠቀም

ዘንቢል መስራት ይቻላል

-ያረጁ የማዳበሪያ ኬሻዎችን በመጠቀም የእንስሳት ማሰሪያ

ገመድ መስራት ይቻላል

-ያረጁ የወሃ ባልዲዎችን በመጠቀም አበባ መትከል

ለ. የተፈጥሮ ጥበቃ በትምህርት ቤት

በትምህርት ቤት ውስጥ ለተፈጥሮ ጥበቃ ከምናደርግባቸው ዜ ዴዎች ውስጥ ጥቂቶቹ፡ ቆሻሻን በየቦታው አለመጣል፣ የተጣለ ውን ቆሻሻ ሰብስቦ በጥንቃቄ ማስወገድ፣ በገላጣ ቦታዎች ችግኞችን በመትከል

አፈር እንዳይሸረሸር ማድረግ ተጠቃሾች ናቸው፡፡

3.5.2 በአካባቢያችን የሚገኙ ሰው ሰራሽ ሀብት እንክብካቤ ቁልፍ ቃላት

- ሰው ሰራሽ ሀብት
- እንክብካቤ/ ጥበቃ

ከንዑስ ርዕሱ የሚጠበቁ አጥጋቢ የመማር ብቃቶች

ወደ ተማሪዎች!ይህንን ይዘት ተምራችሁ ካጠናቀቃችሁ በኋላ፡

➤ በአካባቢያችሁ የሚገኙትን ሰው ሰራሽ ሀብቶች ትዘረዝራላችሁ

:

➤ የሰው ሰራሽ ሀብት ጠቀሜታ ታብራራላችሁ።

የንዑስ ርዕስ ይዘት

በወረዳችን ዉስጥ የሚገኙ ሰው ሰራሽ ሀብቶች

ሀ. የልማት ተቋማት

ለ. የኃይማኖት ተቋማት

ሐ. ማህበራዊ እና ባህላዊ ተቋማት

በአካባቢያችን ዉስጥ የሚገኙ ሰው ሰራሽ ሀብቶች

የተግባር ክንዋኔ 3.33 ⇐ የቡድን ወይይት

ዓላማ:- የተገኘው ዓይነቶችን መዘርዘር።

-የልዩ ልዩ ተገኘውን አገልግሎት ማብራራት።

መመሪያ:- ስድስት አባላት ያሉት ቡድን መስርታችሁ ቀጥሎ ባሉት

ጥያቄዎች ላይ በመወያየት መልስ አቅርቡ።

ጥያቄዎች:-

1. በአካባቢያችሁ ዉስጥ ምን ምን ዓይነት ተቋማት ይገኛሉ?

2. ከላይ የጠቀሳችኋቸው ተቋማት የሚሰጡትን አገልግሎት አብራሩ።

በወረዳችን ዉስጥ የሚገኙ ሰው ሰራሽ ሀብቶች የሚባሉት የሰው ልጆች አብሮ ለመኖር፣ ለመግባባት ፣ ለመረዳዳት፣ ችግሮቻቸውን

ለመፍታትና ኑሮአቸውን ለማሻሻል ሲሉ የገንቡት ተቋማት ናቸው።

እነርሱም፡-የልማት ተቋማት፣ ማህበራዊ ተቋማት፣ የኃይማኖት ተቋማት ባህላዊ ተቋማት፣ የመሳሰሉት ናቸው።

ሀ.የልማት ተቋማት፡-

የተግባር ክንዋኔ 3.34 ☞ **የግል ሥራ**


ዓላማ፡- በአካባቢ የሚገኙ የልማት ተቋማትን መዘርዘር

መመሪያ፡- ቀጥሎ ለቀረበው ጥያቄ መልስ ሰጡ

ጥያቄ፡-

1. በአካባቢያችሁ የሚገኙ የልማት ተቋማትን ስም ዘርዝሩ።

የልማት ተቋማት የሚባሉት የግብርና፣የገንዘብ፣የግንባታ፣ የኤለክትሪክ ሀይል እና ሌሎች መሥሪያ ቤቶች ናቸው።



ባንክ ቤት



ከፍተኛ ምርት የሚሰጡ የቀንድ ከብቶች ማራቢያ ማዕከል

ስዕል3/35 የልማት ተቋማት በከፊል

ለ. የኃይማኖት ተቋማት

የተግባር ክንዋኔ 3.35 ⇨ የግል ሥራ

ግላማ:- በአካባቢ የሚገኙ የኃይማኖት ተቋማትን መዘርዘር።


መመሪያ:- ቀጥሎ ለቀረበው ጥያቄ መልስ ሰጡ።

ጥያቄ:-

1. በአካባቢያችሁ የሚገኙ የኃይማኖት ተቋማትን ዘርዝሩ።

የኃይማኖት ተቋማት ሰዎች የእምነት አገልግልቶችን የሚያገኙበት

እና ግብረገብ ትምህርት የሚማሩበት ነው። ቤተክርስቲያን እና መስጅድ ኃይማኖታዊ ተቋማት ይባላሉ።



ስዕል 3/36 ኃይማኖታዊ ተቋማት

ሐ. ማህበራዊ እና ባህላዊ ተቋማት

ባህላዊ ተቋማት የሚባሉት አንድ ማህበረሰብ

ግጭትን


ለመፍታት፤

ለመረዳዳት እና ለሌሎች ማህበራዊ ጉዳዮች የሚጠቅሙ ናቸው።

:

ለምሳሌ ሽምግልና የተጣሉ ሰዎችን ለማስታረቅ ይረዳል። እቁ

ብ ገንዘብ ለመቆጠብ ይጠቅማል።



ስዕል 3/37 ማህበራዊና ባህላዊ ተቋም /ባህላዊ ሽምግልና
 መልመጃ 3.8

መመሪያ- ቀጥሎ ለቀረቡት ጥያቄዎች መልስ ስጥ/ጭ።

1. በአካባቢያችሁ የሚገኙትን የልማት ተቋማት

ስማቸውን ዘርዝሩ።

2. ሽምግልና ማህበራዊ ተቋም ነው። ጥቅሙን ግለጹ።

3. ሀብቶችን መንከባከብ ያስፈለገው ለምንድን ነው?

ማጠቃለያ

• የአየር ሁኔታ በአንድ አካባቢ ላይ የሚታይ የዕለቱ (የ24 ሰዓት) የአየር ፀባይ ነው።

• የአየር ንብረት ማለት ደግሞ የአንድ አካባቢ የረጅም ጊዜ አማካይ የአየር ሁኔታ ማለት ነው።

• የአየር ንብረት ለውጥ በሰው ልጅ ሕይወት እና ኑሮ ላይ አዳዲስ ችግሮችን በማስከተል ላይ ይገኛል።

• የተፈጥሮ ሀብቶች በተፈጥሮ የሚገኙና ለሰው ልጆች ጥቅም የሚሰጡ ናቸው። የተፈጥሮ ሀብቶች ውሃን ፣ አፈርን፣ እፅዋትን ፣ ማዕድናትን፣ አየርንና እንስሳትን ያካትታሉ።

• እፅዋት ሕይወት ያላቸው ነገሮች ናቸው። ተክሎች የተለያዩ ክፍሎች አሏቸው። እነሱም ቅጠል፣ ግንድ፣ ሥርና አበባ ናቸው።

እነዚህ የተክል ክፍሎች የተለያዩ ተግባራትን ያከናውናሉ። እፅዋት ለእድገት የተለያዩ ነገሮች ያስፈልጓቸዋል። እነሱም አፈር፣ አየር፣ ውሃና የፀሐይ ብርሃን ናቸው።

• በአካባቢያችን የሚገኙትን ልዩ ልዩ እንስሳት በውጫዊ ገጽታቸው ፣

በአረባባቸው፣ በእንቅስቃሴያቸው፣ በመኖሪያ ቦታ፣ ወዘተ. መለየትና መመደብ ይቻላል። እንስሳት ለሰው ልጅ ልዩ ልዩ ጥቅም ይሰጣሉ

::

ለምሳሌ ለምግብነት፣ ለልብስና የጉልበት ሥራ ለመስራት ያገለግላሉ። ስለዚህ እንስሳትን በእንክብካቤ መያዝ ይገባናል።

የምዕራፉ ማጠቃለያ ጥያቄዎች

መመሪያ አንድ፡- ከሚከተሉት ዓረፍተ ነገሮች ዉስጥ ትክክል ትክክል የሆነውን "እውነት" ትክክል ያልሆነውን "ሐሰት" በማለት መልስ/ሽ።

1. እንቁራሪት የሚኖረው በዉሃ ዉስጥ ብቻ ነዉ።
2. በእፅዋት ቅጠሎች መካከል ምንም ዓይነት ልዩነት የለም።
3. የአየር ሁኔታ እና የአየር ንብረት አንድ ናቸዉ።
4. እፅዋት ምግባቸዉን የሚያዘጋጁት በአበባቸዉ ነዉ።
5. የአጥቢ እንስሳት ቆዳ በፅጉር የተሸፈነ ነዉ።
6. የዛፍ ችግኞችን መትከልና መንከባከብ የአፈር መሸርሸርን ለመከላከል ይረዳል።

መመሪያ ሁለት፡-ለሚከተሉት ጥያቄዎች ትክክለኛዉን መልስ የያዘዉን ሆሄ ምረጭ/ጥ።

1. ከሚከተሉት ዉስጥ የተፈጥሮ ሐብት የሆነዉ የቱ ነዉ?
 ሀ. ደን ለ. ት/ቤት ሐ. ክሊኒክ መ. ቤተክርስቲያን
2. ከመሬት በታች የሚገኘዉ የእፅዋት ክፍል የትኛዉ ነዉ?
 ሀ. አበባ ለ.ስር ሐ. ግንድ መ. ቅጠል

3. ከሚከተሉት ዉስጥ ከእንስሳት የማናገኘዉ ጥቅም የቱ ነዉ?
 ሀ. ምግብ ለ. መጠለያ ሐ. መጓጓዣ መ. ልብስ
4. ከሚከተሉት እንስሳት አፅዋፍ ዉስጥ የማይመደበዉ የቱ ነዉ?
 ሀ. ዶሮ ለ. ሰጎን ሐ. ንስር መ. የሌሊት ወፍ
5. ከሚከተሉት ዉስጥ የአገራችን ብርቅዬ እንስሳ የቱ ነዉ?
 ሀ. በሬ ለ. ዋልያ ሐ. ዝሆን መ. ዝንጅሮ
6. ከሚከተሉት እንስሳት ዉስጥ እፅዋት በል የሆነው የቱ ነዉ?
 ሀ. ቀጭኔ ለ. አቦሽማኔ ሐ. አይጥ መ. አንበሳ
7. ከሚከተሉት ዉስጥ የስር ተግባር የሆነዉ የቱ ነዉ?
 ሀ. ተክሉን ከአፈር ጋር ማያያዝ
 ለ. ፊሬ ማፊራት
 ሐ. ለእፅዋቱ ምግብ ማዘጋጀት
 መ. የተክሉን አበባና ቅርንጫፍ መሸከም
8. ዘር እና ፍሬ የሚያፈራ የተክል ክፍል የቱ ነዉ?
 ሀ. ስር ለ. ግንድ ሐ. አበባ መ. ቅጠል
9. ከሚከተሉት እንስሳት ቆዳዉ በቅርፊት ያልተሸፈነዉ የቱ ነዉ?
 ሀ. አሳ ለ. እንቁራሪት ሐ. አዞ መ. እባብ
10. ለቤት ቁሳቁስ እና ጌጣጌጥ መስሪያነት የሚያገለግል የተፈጥሮ ሀብት የቱ ነዉ?

ሀ. አየር ለ. አፈር ሐ.ወሃ መ. ማዕድን

መመሪያ ሦስት:-

ቀጥሎ በሰንጠረዥ ዉስጥ ከተራ ቁጥር 1 እስከ 4

የቀረቡትን ተቋማት ከሚሰጡት ጥቅም ጋር አዛምድ/ጅ::

የተቋም ስም	የተቋሙ ጥቅም
___ 1. የእንስሳት ማራቢያ ማዕከል	ሀ. ለመማር ማስተማር ለ ፈጣሪን ለማመስገን ሐ. ያዘነን ለማፅናናት
___ 2. ትምህርት ቤት	መ. የተጣለን ለማስታረቅ
___ 3. መስጅድ	ሠ ምርጥ የእንስሳት
___ 4. እድር	ዘርን ማሰራጨት

ምዕራፍ አራት ማህበራዊ አካባቢያችን

ከምዕራፉ የሚጠበቁ አጥጋቢ የመማር ብቃቶች

ወደ ተማሪዎች! ይህንን ምዕራፍ ካጠናቀቃችሁ በኋላ:-

- የቤተሰብ አባላት እና ፍላጎቶቻቸውን ታብራራላችሁ።
- የቤተሰብን የጤና አጠባበቅ ፋይዳ ታስረዳላችሁ።
- የግል ንጽህና አጠባበቅ (የእጅ መታጠብ ፣የጥርስ መቦረሽ፣ወዘተ.) አስፈላጊነትን ትገልጻላችሁ።
- የት/ቤቱን እና የአካባቢዉን ማህበረሰብ አባላት ትለያላችሁ።
- በትምህርት ቤት በመሰረታችሁት አቻ ግንኙነት ልዩ ልዩ እንቅስቃሴዎችን ታከናውናላችሁ።
- የትምህርት ቤቱን ደንቦች እና ሕጎች ታከብራላችሁ።

በምዕራፉ የተካተቱ ይዘቶች

4.1 የቤተሰብ አባላት እና ፍላጎቶቻቸው

4.2 በትምህርት ቤት የተማሪዎች አቻ ግንኙነት እና ተግባራት

4.3 የግል እና የአካባቢ ንጽህና አጠባበቅ

መግቢያ

ወደ ተማሪዎች! በአንደኛ ክፍል የአካባቢ ትምህርት ስለ ቤተሰብ

አባላት እና ሚናዎቻቸውን ተምራችኋል። በዚህኛው ምዕራፍ ደግሞ ስለ ቤተሰብ አባላት እና ፍላጎቶቻቸው፣ በትምህርት ቤት የተማሪዎች አቻ ግንኙነትና ተግባራት እንዲሁም ስለ ግል እና አካባቢ ግን ጽህና አጠባበቅ ትማራላችሁ።

4.1 የቤተሰብ አባላት እና ፍላጎቶቻቸው

4.1.1 የቤተሰብ አባላት መሠረታዊ ፍላጎት

ቁልፍ ቃላት

- ቤተሰብ
- የቤተሰብ አባላት
- መሠረታዊ ፍላጎት

ከንዑስ ርዕሱ የሚጠበቅ አጥጋቢ የመማር ብቃት

ወደ ተማሪዎች! ይህንን ይዘት ተምራችሁ ካጠናቀቃችሁ በኋላ፡-

- የቤተሰብን አባላት ትለያላችሁ።
- የቤተሰብ አባላትን መሠረታዊ ፍላጎት ትጠቅሳላችሁ።

የንዑስ ርዕስ ይዘቶች

- የቤተሰብ አባላት
- የቤተሰብ አባላት መሠረታዊ ፍላጎት

ሀ. የቤተሰብ አባላት

የተግባር ክንዋኔ 4.1 ☞ የቡድን ዉይይት

ዓላማ:-የቤተሰብ አባላትን መለየት

መመሪያ:- ስድስት አባላት ያሉት ቡድን መስርታችሁ ቀጥሎ ባለዉ ጥያቄ ላይ በመወያየት መልስ አቅርቡ።

ጥያቄ:-

1.ዉድ ተማሪዎች! የእናንተን ቤተሰብ አባላት ዘርዝሩ።

የቤተሰብ አባላት ማለት በአንድ ቤት ዉስጥ የሚኖሩ ሰዎች ናቸዉ ። እነሱም፡-

አባት፣ እናት፣ ወንድም እና እህት ናቸዉ። በተጨማሪም አያት ፣ አጎት ፣ አክስት፣ እና ሌሎች በአንድ ቤት ዉስጥ አብሮ የሚኖሩ ሰዎችን ያጠቃልላል።



ስዕል 4/1 የቤተሰብ አባላት

ለ. የቤተሰብ አባላት መሠረታዊ ፍላጎት

የተግባር ክንዋኔ 4.2 ← የቡድን ወይይት

ግላማ:- የቤተሰብ አባላት መሠረታዊ ፍላጎቶችን መዘርዘር

መመሪያ:- ስድስት አባላት ያሉት ቡድን መስርታችሁ

ቀጥሎ ባለዉ ጥያቄ ላይ በመወያየት መልስ

አቅርቡ::

ጥያቄ:-

1.የቤተሰብ አባላት መሠረታዊ ፍላጎቶችን ዘርዝሩ

የአንድ ቤተሰብ መሠረታዊ ፍላጎት የሚባሉት ምግብ፣መጠለያ እና ልብስ ናቸዉ ::

4.1.2 የቤተሰብ የጤና አጠባበቅ ፋይዳዎች (ጥቅሞች)

ቁልፍ ቃላት

- ጤና
- የአካል ብቃት እንቅስቃሴ
- እረፍት
- የትምህርት ቤት ማህበረሰብ
- የትምህርት ቤት አካባቢ ማህበረሰብ
- የትምህርት ቤት ማህበረሰብ እና የትምህርት ቤት አካባቢ ማህበረሰብ ፍላጎት

ከንዑስ ርዕሱ የሚጠበቅ አጥጋቢ የመማር ብቃት

ወደ ተማሪዎች!ይህንን ይዘት ተምራችሁ ካጠናቀቃችሁ በኋላ:-

- የጤና አጠባበቅ ጠቀሜታ ታብራራላችሁ።
- የትምህርት ቤት እና የትምህርት ቤት አካባቢ ማህበረሰብ ትለያላችሁ።
- የትምህርት ቤት ማህበረሰብ እና የትምህርት ቤት አካባቢ ማህበረሰብ ፍላጎት ትዘረዝራላችሁ።

የንዑስ ርዕስ ይዘቶች

- የቤተሰብ የጤና አጠባበቅ ፋይዳዎች (ጥቅሞች)
- የትምህርት-ቤት ማህበረሰብ እና የአካባቢ ማህበረሰብ ፍላጎት

የቤተሰብ የጤና አጠባበቅ ፋይዳዎች (ጥቅሞች)

የተግባር ክንዋኔ 4.3 ⇨ የቡድን ዉይይት

ዓላማ:- ለጤናማ ሕይወት አስፈላጊ ነገሮችን መዘርዘር

-የአንድ ሰው ጤና መጓደል በቤተሰብ ላይ የሚያሳድረውን ተጽእኖ መግለጽ

መመሪያ:- ስድስት አባላት ያሉት ቡድን መስርታችሁ ቀጥሎ ባሉት ጥያቄዎች ላይ በመወያየት መልስ

አቅርቡ፡፡

ጥያቄዎች:-

1.ጤናማ ለመሆን ምን ያስፈልጋል?

2.ከቤተሰብ ዉስጥ የአንዱ ሰውጤና መጓደል ምን ችግር ያመጣል?

ጤንነት ማለት የአንድ ሰው አካላዊ፣ አዕምሮአዊ እና ማህበራዊ ደህንነት ማለት ነው፡፡ ጤና ከቤተሰብ ኑሮ ጋር ቀጥተኛ የሆነ ግንኙነት አለው፡፡

ሰዎች ጤነኛ እና ደስተኛ እንዲሆኑ የተመጣጠነ ምግብ፣ ንጹህ ዉሃ፣

ንጹህ አየር እና ንጽህናዉ የተጠበቀ ልብስና መጠለያ ማግኘት ይኖር ባቸዋል፡፡ በተጨማሪም የጤና አገልግሎት ፣በቂ እረፍት፣የአካል ብቃት እንቅስቃሴና መዝናኛ ያስፈልጋቸዋል፡፡

የአካል ብቃት እንቅስቃሴ

የተግባር ክንዋኔ 4.4 ⇐ የጥንድ ዉይይት

ዓላማ:- የአካል ብቃት እንቅስቃሴ ጥቅሞችን መግለጽ

-የአካል ብቃት እንቅስቃሴ ዓይነቶችን መዘርዘር

መመሪያ:- ጥንድ በመሆን ቀጥሎ ባሉት ጥያቄዎች ላይ

በመወያየት መልስ አቅርቡ።

ጥያቄዎች:-

1. የአካል ብቃት እንቅስቃሴ ማድረግ ለምን ይጠቅማል?
2. የአካል ብቃት እንቅስቃሴ ዓይነቶችን ዘርዝሩ።

የአካል ብቃት እንቅስቃሴ መስራት ለጤንነት-አስፈላጊ ነዉ። የአካል ብቃት እንቅስቃሴ ለተስተካከለ ተክለ ሰዉነት፣ ለጥንካሬ እና ንቁ

ለመሆን ይረዳል። የእግር ጉዞ፣ ብስክሌት ማሸከርከር፣ ገመድ ዝላይ፣ የተለያዩ ስፖርታዊ እንቅስቃሴዎች፣ ወዘተ. የአካል ብቃት እንቅስቃሴ ዓይነቶች ናቸዉ።



ስዕል 4/2 የአካል ብቃት እንቅስቃሴ በከፊል

እረፍት

የተግባር ክንዋኔ 4.5 ⇨ የግል ሥራ

ዓላማ:- የእረፍትን ትርጉም መናገር።

የእረፍትን አስፈላጊነት መግለጽ።

መመሪያ:- ቀጥሎ የቀረቡትን ጥያቄዎች ካነበባችሁ በኋላ መልሱ።

ጥያቄዎች:-

1. እረፍት ማለት ምን ማለት ነው?
2. እረፍት ለምን ያስፈልጋል?
3. የእረፍት እጦት የሚያስከትላቸውን ችግሮች አብራሩ።

እረፍት ማለት ማንኛውም ሰው የተወሰነ ስራ ከፈጸመ በኋላ የተለያዩ

ድርጊቶችን (እንቅልፍ መተኛት፣ ራዲዮ ማዳመጥ፣ ተሌቪዥን

ማየት፣ መጻፍት ወይም ጋዜጦችን ማንበብ፣ ወዘተ.) በመፈጸም የ ሚጠቀምበት ጊዜ ማለት ነው። እረፍት የደከመ አዕምሮን እና የሰውነት

ክፍሎችን ለማደስ ይጠቅማል። በቂ እረፍት የማይወስዱ ሰዎች ለ ድካም፣ ለሥራፍላጎት ማነስ፣ ለተለያዩ በሽታዎች፣ ለብስጭት፣ ወዘ ተ..ይጋለጣሉ።

4.1.2 የትምህርት ቤት ማህበረሰብ እና የአካባቢ ማህበረሰብ ፍላጎት

የተግባር ክንዋኔ 4.6 ⇨ የቡድን ወይይት

ግላማ:- የትምህርት ቤት ማህበረሰብ አባላት መዘርዘር።
-የትምህርት ቤት ማህበረሰብ አባላትን ተግባር መናገር።

መመሪያ:- ቀጥሎ ባሉት ጥያቄዎች ላይ ተወያይታችሁ መልስ አቅርቡ።

- ጥያቄዎች**:-
1. የትምህርት ቤታችሁን ማህበረሰብ አባላት ዘርዝሩ።
 2. የትምህርት ቤት ማህበረሰብ አባላት ተግባራትን ተናገሩ።

የትምህርት ቤት ማህበረሰብ እና የአካባቢ ማህበረሰብ
የትምህርት ቤት ማህበረሰብ የሚባሉት በትምህርት ቤቱ ዉስጥ
በቀጥታ የሚያገለግሉ(መምህራን፣ ርዕሰ መምህራን፣ ጥበቃ አባላት፣
ጽዳት ሰራተኞች ፣ ወዘተ.) እና የሚገለገሉ (ተማሪዎች) ናቸው።
የትምህርት ቤት አካባቢ ማህበረሰብ የምንላቸው በትምህርት ቤቱ
ዙሪያ የሚኖሩ፣ ከትምህርት ቤቱ አገልግሎት የሚያገኙና አገልግሎ
ት የሚሰጡ ግለሰቦች፣ ድርጅቶች፣ ተሳማኝ ወዘተ.ያጠቃልላል።

የትምህርት ቤት ማህበረሰብ እና የአካባቢ ማህበረሰብ ፍላጎት

ንጹህ የትምህርት ቤት አካባቢ፣ ምቹ የመማሪያ ክፍሎች፣ ጤናማ ተግባራት፣ ቀልጣፋ አገልግሎት፣ የተጻፈ የቁሳቁስ አቅርቦት፣ የንጹህ ዉሃ አቅርቦት፣ የስፖርት ማዘወተሪያ ቦታዎች፣ ቤተ መጽሀፍት፣ ንጽህናዉ የተጠበቀ መጻፋጃ ቤቶች፣ ወዘተ. ናቸዉ። እነዚህ ፍላጎቶች ሊጫሉ የሚችሉት በመንግስት በጀት፣ በማህበረሰብ ተሳትፎ፣ በተለያዩ በጎ አድራጊ ግለሰቦች እና ድርጅቶች፣ ወዘተ. ናቸዉ።

መልመጃ 4.1

መመሪያ፡-ቀጥሎ ለቀረቡ ጥያቄዎች መልስ ሰጡ።

1. የቤተሰብ አባላትን ዘርዝሩ ።
2. የጤና ጥቅሞችን ግለጹ።
3. የትምህርት ቤታችሁንና የአካባቢዉን ማህበረሰብ የጋራ ፍላጎት አብራሩ።
4. የእረፍት እጦት ምን ሊያስከትል ይችላል?
5. የአካል ብቃት እንቅስቃሴ የሚያስገኘዉን ጥቅሞች ግለጹ።

4.2 በትምህርት ቤት የተማሪዎች አቻ ግንኙነት እና ተግባራት ቁልፍ ቃላት

- አቻ ግንኙነት
- ክበባት
- ስነስርዓት
- ተግባራት
- ደንብ

ከንዑስ ርዕሱ የሚጠበቅ አጥጋቢ የመማር ብቃት

ዉድ ተማሪዎች!ይህንን ይዘት ተምራችሁ ካጠናቀቃችሁ በኋላ:-

- በትምህርት ቤት የተማሪዎች አቻ ግንኙነት ታብራራላችሁ።
- በትምህርት ቤት ዉስጥ የተለያዩ ተግባራትን ታከናዉናላችሁ።
- የክበባት ጠቀሜታ ትዘረዝራላችሁ።
- በክበባት ዉስጥ ትሳተፋላችሁ።
- የትምህርት ቤት ደንብና ስርዓት ታከብራላችሁ።

የንዑስ ርዕስ ይዘቶች

- በትምህርት ቤት የተማሪዎች አቻ ግንኙነት
- በትምህርት ቤት የተማሪዎች ተግባራት

4.2.1 በትምህርት ቤት የተማሪዎች አቻ ግንኙነት

የተግባር ክንዋኔ 4.7 ☞ የቡድን ወይይት

ዓላማ:-አቻ ግንኙነትን ማብራራት

መመሪያ:-ቀጥሎ ባለዉ ጥያቄ ላይ በቡድን ተወያይታችሁ መልስ ሰጡ።

ጥያቄዎች:-

1. አቻ ግንኙነት ማለት ምን ማለት ነዉ?
2. አቻ ግንኙነት ለተማሪዎች ምን ጠቀሜታ አለዉ?

በትምህርት ቤት የአቻ ግንኙነት ማለት በእድሜ እና በትምህርት ደረጃቸዉ ከሞላ ጎደል እኩል የሆኑ ተማሪዎች የሚፈጥሩት የእርስ በርስ ግንኙነት ማለት ነዉ። ተማሪዎች በሚፈጥሩት የአቻ ግንኙነት

እርስ በርሳቸዉ በመደጋገፍ ፣ አብሮ በማጥናት፣ አብሮ በመጫወት

እዉቀታቸዉንና ማህበራዊ ክህሎታቸዉን ያሳድጋሉ። ተማሪዎች ከአቻ ግንኙነት ባሻገር በትምህርት ቤት ዉስጥ በተለያዩ ክበባት ለምሳሌ የፀረ ኤድስ ፣ የስፖርት፣ የአካባቢ እንክብካቤ፣ የሳይንስና ቴክኖሎጂ ፣ የትራፊክ ደህንነት ክበብ፣ ወዘተ. ዉስጥ በአባልነት ይሳተፋሉ።

4.2.2 በትምህርት ቤት የተማሪዎች ተግባራት

የተግባር ክንዋኔ 4.8 ⇐ የቡድን ዉይይት

ዓላማ:- ክበባትን መዘርዘር፡፡

-የክበብ ተሳትፎ ጠቀሜታን መግለጽ፡፡

መመሪያ:- ቀጥሎ ባሉት ጥያቄዎች ላይ በቡድን ተወያይታችሁ መልስ አቅርቡ፡፡

ጥያቄዎች:-

1. በትምህርት ቤታችሁ ውስጥ የሚገኙትን ክበባት ዘርዘሩ፡፡
2. በክበባት ውስጥ መሳተፍ ለምን ይጠቅማል?
3. የየትኛው ክበብ አባል ናችሁ? የክበቡስ ዓላማ ምንድን ነው?
4. በትምህርት ቤት ክበባትን እንዴት ማቋቋም እንደሚቻል ተወያዩ፡፡

የጎበዝ ተማሪ አንዱ መገለጫው በትምህርት ቤት ውስጥ በሚገኙ ክበባት መሳተፍ ነው፡፡ ክበባት የትምህርት ቤቱን እና የአካባቢውን ማህበረሰብ ችግሮች መፍቻ ስለሆኑ ተማሪዎች በንቃት ተሳትፎ ማድረግ አለባቸው፡፡ በክበባት ተሳትፎ ማድረግ ተማሪዎች ከመደብኛው የክፍል ውስጥ ትምህርት በተጨማሪ በህብረተሰብ ውስጥ ስለሚኖራቸው ጉልህ ድርሻ ግንዛቤ እንዲይዙ ይረዳቸዋል፡፡

4.2.3 የትምህርት ቤት ደንብ እና ስነ-ስርዓት

ተግባራዊ ክንዋኔ 4.9 ☞ የቡድን ወይይት

ዓላማ:- የትምህርት ቤት ደንቦች እና ህጎችን መዘርዘር።

-የትምህርት ቤት ደንቦች እና ህጎችን አስፈላጊነት

መግለጽ።


መመሪያ:- ቀጥሎ ባሉት ጥያቄዎች ላይ በቡድን ተወያይታችሁ መልስ አቅርቡ።

ጥያቄዎች:-

1. የትምህርት ቤት ደንቦች እና ህጎችን ዘርዝሩ?
2. በትምህርት ቤት ደንብ እና ሕግ ለምን አስፈለገ?

የትምህርት ቤት ደንብ እና ስነ-ስርዓት ማለት ሁሉም ተማሪዎች ጠንቅቀው ማወቅ የሚጠበቅባቸው እና በትምህርት ቤት ቆይታቸው ወ

የሚያከብሩት ሕግ ነው። እነርሱም የትምህርት ቤት ሰዓት ማክበር፣ የመማሪያ ቁሳቁሶችን በተገቢ መያዝና መጠቀም፣ የሰንደቅ ዓላማ ስነ-ስርዓት ማክበር፣ ወዘተ. ናቸው።



ስዕል4/3 የትምህርት ቤት ደንብ እና ስርዓት በክፍል ውስጥ



ስዕል 4/4 ተማሪዎች የሰንደቅዓላማ ስነ-ስርዓት ሲያከብሩ

መልመጃ 4.2

መመሪያ:- ቀጥሎ ለቀረቡት ጥያቄዎች መልስ ስጥ/ጭ::

1. የአካባቢ እንክብካቤ ክብብ ተግባሩ ምንድን ነው?
2. በክፍል ውስጥ ተማሪዎች ማክበር ያለባቸው ደንብና ስነ-ስርዓት ምንድን ናቸው::

4.3 የግል እና የአካባቢ ንጽህና አጠባበቅ

4.3.1 የግል ንጽህና አጠባበቅ

ቁልፍ ቃል

- የግል ንህና

ከንዑስ ርዕሱ የሚጠበቅ አጥጋቢ የመማር ብቃት

ዉድ ተማሪዎች!ይህንን ይዘት ተምራችሁ ካጠናቀቃችሁ በኋላ:-

- የግል ንጽህና መጠበቂያ መንገዶችን ትለያላችሁ።
- የግል ንጽህናችሁን ትጠብቃላችሁ።

የግል ንጽህና አጠባበቅ

የተግባር ክንዋኔ 4.10 ⇐ የግል ሥራ

ዓላማ :-የግል ንጽህናን መጠበቅ ምን ጥቅሞች እንዳሉት መዘርዘር።


- የግል ንጽህና መጠበቂያ መንገዶችን ማብራራት።

መመሪያ:- ቀጥሎ የቀረቡትን ጥያቄዎች አንብባችሁ መልስ ሰጡ።

ጥያቄዎች:-

- 1.የግል ንጽህና መጠበቅ ማለት ምን ማለት ነዉ?
2. ተማሪዎች! የግል ንጽህናችሁን የምትጠብቁት እንዴት ነዉ?

የግል ንጽህና ማለት አንድ ሰው ለሰውነቱ እና ለሚለብሰው ልብስ የሚያደርገው ጥንቃቄ ማለት ነው። በርካታ የግል ንጽህና መጠበቂያ መንገዶች ሲኖሩ እነሱም ሰውነትን መታጠብ፣ ጥርስን መቦረሽ ወይም መፋቅ፣ ልብሶችን አጥቦ መልበስ፣ መጸዳጃ ቤት መጠቀም፣ ቆሻሻን በየቦታው አለመጣል፣ የእንስሳትና የሰዎችን መኖሪያ መለየት ወዘተ. ናቸው።



ስዕል 4/5 ልዩ ልዩ የግል ንጽህና መጠበቂያ መንገዶች

4.3.2 የአካባቢ ንጽህና አጠባበቅ

ቁልፍ ቃል

• የአካባቢ ንጽህና

ከንዑስ ርዕሱ የሚጠበቅ አጥጋቢ የመማር ብቃት

ወደ ተማሪዎች!ይህንን ይዘት ተምራችሁ ካጠናቀቃችሁ በኋላ:-

➤ የአካባቢ ንጽህና አስፈላጊነትን ትገልጻላችሁ፡፡

የአካባቢ ንጽህና አጠባበቅ

የተግባር ክንዋኔ 4.11 ☞ የጥንድ ወይይት

ዓላማ:- ስለ አካባቢ ንጽህና ምንነት ማብራራት፡፡

- የአካባቢ ንጽህና ጉድለት የሚያስከትላቸዉን ችግሮች መግለጽ፡፡

መመሪያ:- ቀጥሎ ባሉት ጥያቄዎች ላይ በጥንድ ተወያይታችሁ መልስ አቅርቡ፡፡

ጥያቄዎች:-

- 1.የአካባቢ ንጽህና ማለት ምን ማለት ነዉ?
- 2.የአካባቢ ንጽህና ጉድለት ምን ያስከትላል?

የአካባቢ ንጽህና ማለት አካባቢን ከቆሻሻ እና ከጀርሞች ነጻ ማድረግ ማለት ነዉ፡፡ የአካባቢ ንጽህናን መጠበቅ የሚቻለዉ መንገዶችን በማጽዳት፣ የመጠጥ ዉሃ ንጽህና በመጠበቅ፣ ከቤት የሚወጡ ቆሻሻዎችን በአግባቡ በማስወገድ፣ ወዘተ. ነዉ፡፡



ስዕል 4/6 አካባቢን የማጽዳት ተግባር በከፊል

4.3.3 የትምህርት ቤት ንጽህና አጠባበቅ

የተግባር ክንዋኔ 4.12 ☞ የጥንድ ዉይይት

ዓላማ:- ስለ ትምህርት ቤት ንጽህና ምንነት ማብራራት፡፡

- የትምህርት ቤት ንጽህና አጠባበቅ ዘዴዎችን መዘርዘር

፡፡

መመሪያ:- ቀጥሎ ባሉት ጥያቄዎች ላይ በጥንድ ተወያይታችሁ

መልስ አቅርቡ፡፡

ጥያቄ:-

1.የትምህርት ቤት ንጽህና አጠባበቅ ዘዴዎችን ዘርዝሩ።

የትምህርት ቤት ንጽህና እንደ ግል ቤታችን ንጹህ አድርገን ብንጠብቅ የጤና ችግሮችን በተሟላ ሁኔታ ለመከላከል እንችላለን። የትምህርት ቤት ንጽህና አጠባበቅ ዘዴዎች፡-

- የመማሪያ ክፍል በንጽህና መያዝ፤
- ደረቅ ቆሻሻዎችን ሰብስቦ ተቆፍሮ በተዘጋጀ ጉድጓድ ውስጥ መጣልና ማቃጠል፤
- የዝንቦች መራቢያ የሚሆኑ እርጥበት ያላቸው ቆሻሻዎችን ማስወገድ፤
- በየሜዳው መጸዳዳትን አስወግዶ ሽንት ቤትን አዘጋጅቶ በመጠቀም የሰዎች አይነምድር ላይ ነፍሳት እንዲይራቡበት ማድረግ፤
- ቆሻሻ ወረቀቶችን በተዘጋጀው የቆሻሻ ማጠራቀሚያ (ቅርጫት) ውስጥ ብቻ መጣል፤
- ዉሃ ፍሳሽ መሄጃ (ቦይ) ማበጀት ወዘተ. ናቸው።



ስዕል 4/7 ተማሪዎች የትምህርት ቤት ጽዳት ዘመቻ ተሳትፎ በከፊል

መልመጃ 4.3

መመሪያ አንድ፡ ከሚከተሉት ዓረፍተ ነገሮች ውስጥ ትክክል የሆነውን

"እውነት" ትክክል ያልሆነውን "ሐሰት" በማለት መልስ/ሽ፡፡

1. ንጽህናውን የሚጠብቅ ተማሪ ለበሽታ አይጋለጥም፡፡

2. የመጠጥ ዉሃ ንጽህና መጠበቅ አያስፈልግም፡፡
3. ከምግብ በፊት እጃችንን በዉሃና በሳሙና መታጠብ አለብን፡፡
4. መፀዳጃ ቤት ዉስጥ መፀዳዳት ለበሽታ ያጋልጣል፡፡
5. ከመፀዳጃ ቤት መልስ እጆቻችንን በሚገባ መታጠብ አለብን፡፡

መመሪያ ሁለት፡-

ቀጥሎ ለቀረቡት ጥያቄዎች ትክክለኛዉን መልስ

የያዘ ሆሄ ምረጥ/ጭ፡፡

1. የግል ንጽህና አጠባበቅ ያልሆነዉ የቱ ነዉ?

ሀ. ጥርስ መቦረሽ	ለ. ያልታጠበ ልብስ መልበስ
ሐ. ጥፍር መቁረጥ	መ. ሰዉነት መታጠብ
2. የአካባቢ ንጽህና መጠበቂያ መንገድ የሆነዉ የቱ ነዉ?

ሀ. ቆሻሻ ማቃጠል	ለ. ፀጉር መታጠብ
ሐ. ጥፍር መቁረጥ	መ.ገላ መታጠብ

ማጠቃለያ

• የቤተሰብ አባላት ማለት በአንድ ቤት ዉስጥ የሚኖሩ ሰዎች ናቸዉ ፡፡ እነሱም እናት፣አባት ወንድም፣ እህት እና ሌሎችን ያጠቃልላል፡፡

• የሰው ልጅ ሶስት መሠረታዊ ፍላጎቶች አሉት እነሱም ምግብ፣ ልብስና መጠለያ ናቸው።

• ጤና ማለት አካላዊ፣አዕምሮአዊ እና ማህበራዊ ደህንነት ማለት ነው። የተሟላ ጤንነት ያለው ሰው ጠንካራ፣ንቁ፣ተግባቢ፣ደስተኛና በስራ ውጤታማ ነው። ጤነኛ ለመሆን የተመጣጠነ ምግብ መብላት፣ በቂ እረፍት መውሰድ እና አካላዊ እንቅስቃሴ ማድረግ ይኖርብናል።

• የግል እና የአካባቢ ንጽህና መጠበቅ ለተለያዩ በሽታዎች የመጋለጥ እድል ይቀንሳል።

• የትምህርት ቤት ማህበረሰብ የሚባሉት በትምህርት ቤት ውስጥ የሚያገለግሉ እና የሚገለገሉ ሲሆኑ የትምህርት ቤት አካባቢ ማህበረሰብ የምንላቸው በትምህርት ቤት ዙሪያ የሚኖሩ ማህበረሰብ ናቸው።

የትምህርት ቤት ማህበረሰብ እና የአካባቢ ማህበረሰብ ንጹህ የትምህርት/ ቤት አካባቢ፣ምቹ የመማሪያ ክፍሎች፣ጤናማ ተግባራት፣ቀልጣፋ አገልግሎት፣ የተሟላ የቁሳቁስ አቅርቦት፣የንጹህ ውሃ አቅርቦት፣ የስፖርት ማዘውተሪያ ቦታዎች፣ ቤተ መጽሀፍ፣ንጽህናዊ የተጠበቀ መጻዳጃ ቤቶች፣ ወዘተ. ይፈልጋሉ። ትምህርት ቤታችን የተ

ለያዩ ደንቦች እና ስነ ስርዓት መመሪያዎች አሉት። ደንቦቹንም ሆነ ስነ-ስርዓቶቹን ማክበር ተገቢ ነው።

የትምህርት ቤት ደንብና ስነ/ስርዓት የሚባሉት፡-

ሀ. የትምህርት ቤት ሰዓት ማክበር

ለ. ጥያቄ እጅ አንስቶ መጠየቅ

ሐ. የትምህርት ቤቱን ማሕበረሰብ ማክበር

መ. የደንብ ልብስ መልበስ

ሠ. በክበባት ንቁ ተሳትፎ ማድረግ፤

ረ. የመማሪያ ቁሳቁሶችን በተገቢ መንገድ መያዝና መጠቀም

ም

ሰ. የሰንደቅ ዓላማ ስነስርዓት ማክበር

ሸ. የክፍል እና የቤት ሥራዎችን መሥራት፤ ወዘተ.

ናቸው።

የምዕራፉ ማጠቃለያ ጥያቄዎች

መመሪያ አንድ፡ ከሚከተሉት ዓረፍተ ነገሮች ውስጥ ትክክል የሆነውን "እውነት" ትክክል ያልሆነውን "ሐሰት" በማለት መልስ/ሸ።

1. የአካል ብቃት እንቅስቃሴ ለጤንነት አስፈላጊ ነው።
2. የትምህርት ቤቱን ስርዓት እና ደንብ ማክበር ጠቃሚ ነው።
3. ንጽህናዉ ባልተጠበቀ አካባቢ ጀርሞች አይኖሩም።

መመሪያ ሁለት:- ለሚከተሉት ጥያቄዎች ተስማሚ የሆነውን መልስ ምረጥ/ጭ::

1. በአንድ ቤት ውስጥ አብሮ የሚኖሩ ሰዎች ምን ይባላሉ?
ሀ. ጎረቤት ለ. ቤተሰብ ሐ. ማህበረሰብ መ. ግለሰብ
2. ከሚከተሉት ውስጥ የቤተሰብ አባል ያልሆነው የቱ ነው?
ሀ. ወንድም ለ. እህት ሐ. ጓደኛ መ. አባት
3. ከትምህርት ቤት ማህበረሰብ ውስጥ መማር የማን ቀዳሚ ተግባር ነው?
ሀ. ወላጅ ለ. ጥበቃ አባል ሐ. ተማሪ መ. ርዕሰ መምህር
4. የቤተሰብ አባላት መሠረታዊ ፍላጎት ያልሆነው የቱ ነው?
ሀ. መጠለያ ለ. ምግብ ሐ. ዝነኛ መሆን መ. ልብስ
5. በቂ እረፍት ማድረግ ምን ጥቅም አለው?
ሀ. ድካም ለ. የስራ ፍላጎት ማነስ
ሐ. ንቁ መሆን መ. ብስጭት
6. ከሚከተሉት ውስጥ የትምህርት ቤቱ ማህበረሰብ ያልሆነው የ ቱ ነው?
ሀ. መምህራን ለ. ተማሪዎች
ሐ. የአካባቢ ማህበረሰብ መ. ጥበቃ

መመሪያ ሦስት:- ለሚከተሉት ጥያቄዎች አጭር መልስ ስጥ/ሽ::

1.የትምህርት ቤት ማህበረሰብና የአካባቢ ማህበረሰብ ፍላጎት ግለጹ

2.በትምህርት ቤት የተማሪዎች አቻ ግንኙነት ማለት ምን ማለት ነው?

3.ጤና ምንድን ነው?

ምዕራፍ አምስት

የተለየ ትኩረት የሚፈልጉ ቁልፍ ጉዳዮች

ከምዕራፉ የሚጠበቁ አጥጋቢ የመማር ብቃቶች

ወደ ተማሪዎች! ይህንን ምዕራፍ ካጠናቀቃችሁ በኋላ:-

➤ የትራፊክ ደንቦችን ታብራራላችሁ ::

በምዕራፉ የተካተቱ ይዘቶች

5.1 የመንገድ ትራፊክ ደህንነት

5.2 ጥሩ የጤና አጠባበቅ ልማድ

መግቢያ

ዉድ ተማሪዎች! በአንደኛ ክፍል የአካባቢ ሳይንስ ትምህርት መንገድ አጠቃቀም፣ ጥሩ የጤና አጠባበቅ ልማድ ተምራችኋል። በዚህ ምዕራፍ ደግሞ ስለ መንገድ ደህንነት ፣ ትራፊክ ሕጎች እና ጥሩ የጤና አጠባበቅ ልማድ ትማራላችሁ።

5.1 የመንገድ ትራፊክ ደህንነት

ቁልፍ ቃላት

- ትራፊክ ደህንነት
- ትራፊክ ሕጎች
- የትራፊክ አደጋ

ከንዑስ ርዕሱ የሚጠበቅ አጥጋቢ የመማር ብቃት

ዉድ ተማሪዎች! ይህንን ይዘት ተምራችሁ ካጠናቀቃችሁ በኋላ፡-

- ስለ መንገድ ትራፊክ ደህንነት ትገልጻላችሁ።
- የመንገድ ትራፊክ ሕጎችን ትዘረዝራላችሁ።
- የመንገድ ትራፊክ ሕጎችን ታከብራላችሁ።
- የመንገድ ትራፊክ አደጋ መንስኤዎችን ትናገራላችሁ።
- ትራፊክ አደጋን ለመቀነስ የሚረዱ መንገዶችን ትዘረዝራላችሁ
- ከመንገድ ትራፊክ አደጋ ራሳችሁን ትጠብቃላችሁ።

የንዑስ ርዕስ ይዘቶች

- የመንገድ ትራፊክ ደህንነት
- የመንገድ ትራፊክ ደህንነት ሕጎች

5.1.1 የመንገድ ትራፊክ ደህንነት

የተግባር ክንዋኔ 5.1 ☞ የግል ሥራ

ዓላማ :- የመንገድ ትራፊክ ደህንነት መግለጽ

መመሪያ:- ቀጥሎ ለቀረበው ጥያቄ መልስ ሰጡ።

ጥያቄ:-

1. የመንገድ ትራፊክ ደህንነት ማለት ምን ማለት ነው?

የመንገድ ትራፊክ ደህንነት ማለት በሰው ላይ በተሻከርካሪ ምክንያት የሚደርሰውን አደጋ (ሞት እና የአካል ጉዳት) ለመቀነስ የሚረዳ ዘዴ እና እርምጃ ነው።

5.1.2 የመንገድ ትራፊክ ደህንነት ሕጎች

የተግባር ክንዋኔ 5.2 ፀ የቡድን ወይይት

ዓላማ :- የመንገድ ትራፊክ ሕጎችን መለየት፡፡

- የትራፊክ አደጋ መንስኤዎችን መዘርዘር፡፡

መመሪያ:- ቀጥሎ ባሉት ጥያቄዎች ላይ

በቡድን ተወያይታችሁ

ማብራሪያ

አቅርቡ፡፡


ጥያቄዎች:-

1. የመንገድ ትራፊክ ሕጎች የሚባሉት የትኞቹ ናቸው?
2. የትራፊክ አደጋ መንስኤዎች ምንድን ናቸው?
3. የመኪና መንገድ እንዴት ታቋርጣላችሁ?

የመንገድ ትራፊክ ሕጎች ማለት የመንገድ ትራፊክ ደህንነትን ለማረጋገጥ የሚያስችሉ እና በሁሉም ሰዎች መታወቅ፣ መከበር እና መፈጸም ያለባቸው ተግባራት ናቸው፡፡




ስዕል 5/1 መንገድ ከማጎረጥ በፊት ግራ ቀኝ ማየት



ስዕል 5/2 አስፓልት ባለበት በዜብራ ምልክት ማረፊያ



ስዕል5/3 በእግር ጉዞ ጊዜ የእግረኛ መስመር መጠቀም



ስዕል5/4 በመኪና መንገድ ላይ ኳስ መጫወት
የሚያስከትለው አደጋ በከፊል

መልመጃ 5.1

መመሪያ :-ቀጥሎ ለቀረቡ ጥያቄዎች መልስ ሰጡ::

1. የመንገድ ትራፊክ ደህንነት እንዲገናኝ ይመለከታል?
2. የመንገድ ትራፊክ ደህንነት ለምን ይጠቅማል?

5.2 ጥሩ የጤና አጠባበቅ ልማድ

ቁልፍ ቃላት

- ጥሩ ጤና አጠባበቅ
- ልማድ

ከንዑስ ርዕሱ የሚጠበቁ አጥጋቢ የመማር ብቃቶች

ዉድ ተማሪዎች!ይህንን ይዘት ተምራችሁ ካጠናቀቃችሁ በኋላ

:-

➤ እራሳችሁን በደም ንኪኪ የሚተላለፉ በሽታዎች ለምሳሌ ከኤች አይ ቪ እንዴት እንደሚተከላከሉ ግንዛቤ ታሳድጋላችሁ።

➤ ከደም ንኪኪ ራሳችሁን ትጠብቃላችሁ።

ጥሩ የጤና አጠባበቅ ልማድ

የተግባር ክንዋኔ 5.3 ⇐ የቡድን ወይይት

ግላማ:- በደም ንኪኪ የሚተላለፉ በሽታዎችን መናገር።

-የደም ንኪኪ መከላከያ መንገዶችን መዘርዘር ።

መመሪያ:- ቀጥሎ ባሉት ጥያቄዎች ላይ በቡድን

ተወያይታችሁ መልስ አቅርቡ።

ጥያቄዎች:-

1. በደም ንኪኪ የሚተላለፉ በሽታዎችን ጥቀሱ?

- 2. የደም ንኪኪ ልክሰት የሚችልባቸው መንገዶች ጥቀሱ
- 3. ራሳችሁን ከደም ንኪኪ መከላከያ መንገዶችን ዘርዝሩ።

ጥሩ የጤና አጠባበቅ ልማድ ማለት እራስንና ሌሎች ሰዎችን ከተላላፍ በሽታዎች መጠበቅ ማለት ነው። በሌላ አባባል በማንኛውም ማህበራዊ ግንኙነቶቻችን (በሃዘንና በደስታ ጊዜ) እራሳችንን

ሌሎችንም በደም፣በትንፋሽ እና በማንኛውም ሰውነት ፈሳሾች ልተላለፉ ከሚችሉ በሽታዎች መከላከል ማለት ነው። በተለይ የደም ንኪኪ ለተለያዩ አደገኛ እና መድሃኒት ለሌላቸው በሽታዎች ለምሳሌ ለኤች አይ ቪ፣ለጉበት በሽታ የመሳሰሉት ያጋልጣል ። ስለዚህ ከማንኛውም ከደም ንኪኪ ራሳችንን መጠበቅ ይኖርብናል።

የደም ንኪኪ ልክሰት የሚችልባቸው መንገዶች፡-

- ✓ ስለታማ መሳሪያዎችን(ምሳጭ፣ መቀስ፣መርፌ ወዘተ.)በጋራ መጠቀም
- ✓ የጥርስ መፋቂያ(ብሩሽ) በጋራ መጠቀም
- ✓ የሰውን ቁስል በእጅ መንካት

- ✓ በአደጋ ጊዜ (የሚደማ ሰውን) ያለ ጓንት መንካት
- ✓ የተጣሉ ማንኛውንም ቆሻሻ ነገሮችን (ሶፍት፣ጥጥ፣ጓንት ወዘተ.) መንካት።

የደም ንኪኪ መከላከያ መንገዶች

- ስለታማ መሳሪያዎችን(ምሳጭ፣ መቀስ፣መርፌ፣ጥፍር መቁረጫ ወዘተ.) በጋራ አለመጠቀም
- የጥርስ መፋቂያ (ብሩሽ) በጋራ አለመጠቀም
- የሰውን ቁስል በእጅ አለመንካት
- በአደጋ ጊዜ (የሚደማ ሰውን) ያለ ጓንት አለመንካት
- በወሊድ ጊዜ ንኪኪ አለማድረግ
- ማንኛውንም ቆሻሻ ነገሮችን አለመንካት ወዘተ. ናቸው።

መልመጃ 5.2

መመሪያ :-ቀጥሎ ለቀረቡ ጥያቄዎች መልስ ስጥ/ጭ።

- 1.ጥሩ የጤና አጠባበቅ ልማድ ማለት ምን ማለት ነው?
- 2.በደም ንኪኪ የሚተላለፉ በሽታዎችን ጥቀስ/ሽ።
- 3.በደም ንኪኪ የሚተላለፉ በሽታዎችን መከላከያ መንገዶችን

ዘርዘር/ሪ።

ማጠቃለያ

- የመንገድ ትራፊክ ደህንነት ማለት በሰው ላይ የሚደርሰውን አደጋ ለመቀነስ የሚረዳ ዘዴ እና እርምጃ ነው።
- በደም የተበከሉ ቁሳቁሶችን በጋራ መጠቀም ለበሽታ መዛመት መንስኤዎች ስለሆኑ መጠንቀቅ ያስፈልጋል።
- ጥሩ የጤና አጠባበቅ ልማድ ማለት እራስንና ሌሎች ሰዎችን ከተላላፍ በሽታዎች መጠበቅ ማለት ነው።

የደም ንኪኪ ልከሰት የሚችልባቸው መንገዶች፡-

- ✓ ስለታማ መሳሪያዎችን (ምሳጭ፣ መቀስ፣መርፌ፣ወዘተ.) በጋራ መጠቀም
- ✓ የጥርስ ብሩሽ በጋራ መጠቀም
- ✓ የሰውን ቁስል በእጅ መንካት
- ✓ በአደጋ ጊዜ (የሚደማ ሰውን) ያለ ጓንት መንካት
- ✓ የተጣሉ ማንኛውንም ቆሻሻ ነገሮችን (ሶፍት፣ጥጥ፣ጓንት ወዘተ.) መንካት ወዘተ. ናቸው።

የደም ንኪኪ መከላከያ መንገዶች

- ስለታማ መሳሪያዎችን(ምሳጭ፣ መቀስ፣መርፌ፣ጥፍር መቁረጫ ወዘተ.) በጋራ አለመጠቀም

- የጥርስ ብሩሽ በጋራ አለመጠቀም
- የሰውን ቁስል በእጅ አለመንካት
- በአደጋ ጊዜ (የሚደማ ሰውን) ያለ ጓንት አለመንካት
- በወሊድ ጊዜ ንኪኪ አለማድረግ
- ማንኛውንም ቆሻሻ ነገሮችን አለመንካት ወዘተ. ናቸው።

የምዕራፉ ማጠቃለያ ጥያቄዎች

መመሪያ አንድ፡-ከሚከተሉትን ዓረፍተ ነገሮች ዉስጥ ትክክል የሆነውን "እውነት" ትክክል ያልሆነውን "ሐሰት" በማለት መልሱ።

1. ኩርባ ባለበት ቦታ የመኪና መንገድ ማቋረጥ የማይመከረው የሚመጣ ተሽከርካሪ ስለማይታይ ነው።
2. እግረኛ አስፓልት ማቋረጥ የሚችለው የዜብራ ምልክት ባለበት ነው።
3. እግረኛ የዜብራ ምልክት ባለበት ግራ ቀኝ ሳያይ አስፓልት ማቋረጥ ይችላል።

መ. የጥርስ ቡሩሽ ወይም መፋቂያ በጋራ አለመጠቀም መመሪያ ሦስት:-ለሚከተሉት ጥያቄዎች አጭር መልስ ስጥ/ጭ::

1. የመንገድ ትራፊክ ደህንነት ጠቀሜታ ዘርዘር/ሪ::
2. የትራፊክ አደጋ በአካባቢያችሁ በስፋት ይከሰታል?
3. የትራፊክ አደጋዎችን እንዴት መቀነስ ይቻላል?
4. ጥሩ የጤና አጠባበቅ ልማድ እንዴት ማኅልበት ይቻላል?